

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

*İlham Əliyev*

# SƏS



Qəzet 1991-ci il yanvarın 11-dən çıxır

№ 186 (5906) 10 oktyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## "Azərbaycan Gürcüstan üçün çox önəmli və ən yaxın tərəfdaşlardan biridir"

*Azərbaycan Prezidenti İlham Əliyev Gürcüstanın Baş Naziri Giorgi Qaxariyanı qəbul edib*



Azərbaycanın ən müasir tarixində

silinməz iz qoyan  
DAHI



4

Azərbaycan və Rusiyanı tarixi dostluq əlaqələri birləşdirir




3

50 nəfərlik piketi idarə edə bilməyənlər xalqın və dövlətin məsuliyyətini necə daşıya bilərlər?



5

Əli Əhmədov "Qarabağ Azərbaycandır!" hərəkatının yaradılması təşəbbüsü ilə çıxış etdi



5

10 oktyabr 1993-cü il - müstəqil Azərbaycan üçün yeni tarixi mərhələnin başlanğıcıdır



6

"Əli Kərimli və Cəmil Həsəni Paşinyana Elçibəydən daha çox xidmət göstərirlər"



7

8

"Ermənistanın dini dəyərlərə verdiyi hörməti nümayiş etdirmək cəhdi riyakarlıqdan başqa bir şey deyildir"



8

DSX: Dənizdə itkin düşmüş balıqçı Vurğun Quliyevin axtarışları davam edir



9

Paşinyan layiq olduğu cavabı aldı



10 oktyabr 2019-cu il

# “Azərbaycan Gürcüstan üçün çox önəmli və ən yaxın tərəfdaşlardan biridir”

Azərbaycan Prezidenti İlham Əliyev Gürcüstanın Baş Naziri Giorgi Qaxariyanı qəbul edib



qəbul etdik ki, düşməne və dostla sübut edək, Azərbaycan və Gürcüstan arasında heç bir həll olunmayan məsələ yoxdur və ola bilməz.

Mən Sizinlə görüşləri xatırlayıram, biz bütün məsələlər ətrafında açıq söhbət edirdik. Bu, mənim üçün böyük təcrübə idi. Siz dediyiniz kimi, Azərbaycan və Gürcüstan ən yaxın dost və qardaş ölkələrdir. Həqiqətən bizim əməkdaşlığımız və tərəfdaşlığımız regional çərçivədən çıxdı və beynəlxalq müstəviyə yüksəldi, xüsusən iqtisadiyyat, nəqliyyat, ticarət məsələlərində. Gürcüstan və Azərbaycan bir-birini beynəlxalq formatda hər zaman dəstəkləyir. Bizim üçün çox vacib olan məsələdə - Gürcüstanın ərazi bütövlüyünü dəstəklədiyiniz üçün Sizə təşəkkürümü bildirirəm.

Əlbəttə ki, insanlarımız arasında mehriban, dost münasibətlər də çox mühümdür və vacibdir. Bizim xalqlar arasındakı əlaqələr uzunəsrli və mədəni əlaqələrdir. Bizim xalqlarımız arasında münasibətlərin böyük tarixi var.

Əminəm ki, bugünkü səfərim, bugünkü görüşlərimiz son dərəcə səmərəli olacaq, dostla düşməne bir daha göstərəcək ki, Gürcüstan və Azərbaycan arasındakı əlaqələr hər zaman dost əlaqələrdir. Onlar arasında həll olunmayan məsələlər yoxdur və onlar hər zaman bütün

**Azərbaycan Respublikasının Prezidenti İlham Əliyev oktyabrın 9-da Gürcüstanın Baş Naziri Giorgi Qaxariyanı qəbul edib. AZƏRTAC xəbər verir ki, Baş Nazir Giorgi Qaxariyanı salamlayan Prezident İlham Əliyev dedi:**

-Hörmətli cənab Baş Nazir. Sizi Azərbaycanda səmimiyyətlə salamlayıram. Ölkəmizə xoş gəlmisiniz.

İlk növbədə, sizi Baş Nazir vəzifəsinə seçilməyiniz münasibətilə bir daha ürəkdən təbrik edirəm, sizə uğurlar arzulayıram. Siz dəfələrlə Azərbaycanda səfərdə olmusunuz. Mən sizinlə keçirdiyim görüşləri böyük məmnunluq hissi ilə xatırlayıram. Bu dəfə siz qardaş ölkənin Baş Naziri kimi Azərbaycana səfər edirsiniz və sizin Baş Nazir kimi ilk xarici səfərinizdir. Bu, bizi olduqca məmnun edir. Birinci səfəriniz Azərbaycana edilir və bu, bir daha onu göstərir ki, Azərbaycan Gürcüstan üçün çox önəmli və ən yaxın tərəfdaşlardan biridir. Bizim üçün də Gürcüstan ən yaxın tərəfdaşdır və ən yaxın ölkələrdən biridir. Bizi birləşdirən ortaq tarix, ortaq coğrafi məkan əlaqələrimizin inkişafı üçün gözəl təməldir. Müstəqillik dövründə əlaqələrimiz uğurla inkişaf edib və bu gün bir çox sahələri əhatə edir. Biz beynəlxalq təşkilatlarda bir-birimizin ərazi bütövlüyünü dəstəkləyirik və beynəlxalq təşkilatlar çərçivəsində uğurlu əməkdaşlıq edirik.

Şadam ki, iqtisadi sahədə gözəl nəticələr var. Azərbaycan Gürcüs-



tan iqtisadiyyatına sərmayə qoyan ölkələr sırasında ilk yerlərdədir. Birgə həyata keçirdiyimiz neft-qaz və nəqliyyat layihələri ikitərəfli formatdan çıxıb və qlobal mənə daşıyır. Əlbəttə ki, insanlar arasındakı əlaqələr xüsusi mənə daşıyır. Gürcüs-

tanda yaşayan azərbaycanlılar və Azərbaycanda yaşayan gürcülər bu əlaqələrin inkişafında çox önəmli amildir. Bir daha sizi salamlayıram və "Xoş gəlmisiniz!" deyirəm.

Gürcüstanın Baş Naziri Giorgi Qaxariya:


-Təşəkkür edirəm, cənab Prezident, səmimi və xoş qəbulunuz üçün. Mənim üçün böyük şərəfdir ki, ilk xarici səfərimi məhz Azərbaycana edirəm. Bu, təsadüfi deyil ki, biz ilk səfəri Azərbaycan Respublikasına etdik. Biz bu qərarı ona görə

məsələlərdən çıxış yolu tapa bilərlər. Səmimi qəbul üçün Sizə bir daha təşəkkür edirəm.

Sonra Azərbaycan Prezidenti İlham Əliyev və Gürcüstanın Baş Naziri Giorgi Qaxariya işçi nahar etdilər.

# İlham Əliyev: "Bizim əlaqələrimiz uğurla inkişaf edir"

Prezident İlham Əliyev İsveçrənin Kantonlar Şurası sədrinin başçılıq etdiyi nümayəndə heyətini qəbul edib



mizi səmimiyyətlə qəbul edir. Əlbəttə ki, bu gün səhər-səhər Sizin tərəfinizdən qəbul olunmaqdan böyük şərəf hissi duyuruq. Həmçinin hesab edirik ki, bu, aramızda olan əməkdaşlığı dərinləşdirmək üçün yaxşı bir fürsətdir.

Əlbəttə ki, mənim səfərimin məqsədinin digər bir hissəsi bizim Azərbaycan parlamenti ilə olan əlaqələrimizin daha da təkmilləşdirilməsi və gücləndirilməsindən ibarətdir. Əslində hesab edirik ki, bu, həmçinin iki xalq arasında da böyük bir yaxınlaşmanın əlamətidir. Çünki bilirəm ki, hazırda Azərbaycan öz Dövlət Neft Şirkəti vasitəsilə biz isveçrəlilərin gündəlik həyatında daha yaxından iştirak etməyə başlayıb.

x x x

Prezident İlham Əliyev Ermənistanın Azərbaycana təcavüzü nəticəsində bir milyondan artıq soydaşımızın qaçqın və köçkün vəziyyətinə düşdüyünü, dövlətimizin qaçqın və köçkünlərin sosial problemlərinin həll edilməsi istiqamətində ardıcıl tədbirlər həyata keçirdiyini qeyd etdi.

İsveçrə Konfederasiyası Kantonlar Şurasının sədri Jan-Rene Furniye Azərbaycana səfərindən məmnunluğunu və ölkəmizdə inkişaf etmiş infrastrukturun şahidi olduğunu bildirdi.

Görüşdə Azərbaycanla İsveçrə arasında müxtəlif sahələrdə əməkdaşlıq, o cümlədən beynəlxalq təşkilatlar, beynəlxalq maliyyə təsisatları çərçivəsində əməkdaşlıq məsələlərinə toxunuldu, dövlət idarəçiliyinin müxtəlif sahələri üzrə təcrübə mübadiləsi aparılmasının vacibliyi qeyd olundu.

**A**zərbaycan Respublikasının Prezidenti İlham Əliyev oktyabrın 9-da İsveçrə Konfederasiyası Kantonlar Şurasının sədri Jan-Rene Furniye'nin başçılıq etdiyi nümayəndə heyətini qəbul edib. AZƏRTAC xəbər verir ki, nümayəndə heyətinin üzvlərini salamlayan Prezident İlham Əliyev dedi:

-Xoş gəlmisiniz. Sizi Azərbaycanda səmimiyyətlə salamlayıram. Əminəm ki, səfəriniz İsveçrə-Azərbaycan əlaqələrinin gələcək inkişafı üçün önəmli addım olacaqdır.

Bildiyiniz kimi, bizim əlaqələri-

miz uğurla inkişaf edir, bir çox sahələri əhatə edir. İlk növbədə, siyasi əlaqələr haqqında demək istərdim. Son 10 il ərzində hər il İsveçrə və Azərbaycan prezidentləri görüşür və ikitərəfli əməkdaşlıq haqqında fikir mübadiləsi aparırlar. Davos Dünya İqtisadi Forumunun burada, əlbəttə ki, xüsusi rolu vardır. Çünki Forum çərçivəsində bu görüşlər baş verir və bu il də istisna olmamışdır. Bu ilin yanvar ayında İsveçrə Prezidenti ilə görüşümü xatırlayıram. İkitərəfli əlaqələrimizin müxtəlif aspektləri geniş müzakirə edilmişdir və əlaqələrimizə yeni təkan veril-

mişdir. Eyni zamanda, deməliyəm ki, dövlət səfərləri də təşkil edilmişdir. Mən İsveçrədə dövlət səfərində olmuşam və İsveçrə prezidentləri Azərbaycanda dövlət səfərlərində olmuşlar. Şadam ki, əlaqələrimiz təkcə siyasi dialoqla məhdudlaşmır, iqtisadi sahədə və sərmayə qoyuluşu sahəsində də yaxşı nəticələr vardır. İsveçrə şirkəti "Holcim" Azərbaycana yüz milyonlarla ölçülən sərmayə qoymuşdur. Həmçinin Azərbaycan şirkətləri də ölkənizə sərmayə qoyurlar və bu proses qarşılıqlı xarakter daşıyır.

Beynəlxalq maliyyə qurumları

çərçivəsində də əməkdaşlığımızın xüsusi mənası vardır.

Əlbəttə, münasibətlərimizin ümumi kontekstində parlamentlərarası əlaqələr də önəmli yer tutur və əminəm ki, bu əlaqələrin inkişafı ilə əlaqədar sizin səfəriniz çərçivəsində növbəti addımlar atılacaqdır. Bir daha sizi salamlayıram və "Xoş gəlmisiniz!" deyirəm.

x x x

İsveçrə Kantonlar Şurasının sədri Jan-Rene Furniye:

-Çox sağ olun, cənab Prezident. Əvvəla, biz Sizin ölkənizə minnətdar ki, bizi və nümayəndə heyəti-

## Azərbaycan və Rusiyanı tarixi dostluq əlaqələri birləşdirir

Prezident İlham Əliyev Rusiya nümayəndə heyətini qəbul edib

**O**ktabrın 9-da Azərbaycan Respublikasının Prezidenti İlham Əliyev Bakıdakı Rus Kitab Evinin 10 illiyi münasibətilə ölkəmizdə səfərdə olan Rusiya nümayəndə heyətini qəbul edib. AZƏRTAC xəbər verir ki, qonaqları salamlayan Prezident İlham Əliyev dedi:

-Sizi yenidən görməyimə şadam.

Rusiya Dövlət Dumasının MDB, Avrasiya inteqrasiyası işləri üzrə və həmvətənlərlə əlaqələr komitəsinin sədri Leonid Kalaşnikov:

-Buraya gələndə elə bil, öz evimizə gəlirik.

Prezident İlham Əliyev: Düzdür, belə də olmalıdır. Buyurun, əyləşin. Mən sizi görməyimə çox şadam. Siz bizə çox əlamətdar vaxtda gəlmisiniz. Mənim də Rusiyaya səfərim yenidən başa çatıb. Tezliklə də MDB sammiti başlayacaq.

Leonid Kalaşnikov: İlham Heydər oğlu, Sizin səfəriniz Rusiyada çox böyük effekt

doğurdu. Sizə açıqlayı deyim ki, çox səmimi görüş oldu. Bütün bunlar göstərilirdi.

Prezident İlham Əliyev: Heç kəs üçün sirr deyil ki, mənim Vladimir Vladimiroviçlə əslində qarşılıqlı hörmətə, qarşılıqlı anlaşmaya və əməkdaşlığı dərinləşdirmək cəhdlərinə əsaslanan, mötəbər, mən deyərdim ki, dost münasibətlərimiz mövcuddur. Əlbəttə, "Valday" forumuna dəvət olunmaq mənim üçün böyük şərəfdir. Forum özü də əhəmiyyətlidir, kimin dəvət etməsi də mühümdür. Vladimir Vladimiroviç məni hələ apreldə, bizim Pekində görüşümüz vaxtı dəvət etmişdi. Onda biz çox konstruktiv danışıqlar apardığımızı və indi Soçidə biz bir növ bu danışıqlarımıza yekun vururduq. Nə barədə razılışırsaq hamısı yerinə yetirilir. Əlbəttə, Prezidentlə görüş çox məzmunlu, səmimi keçdi. Mən buna çox şadam.

Rusiya Dövlət Dumasının komitə sədri Leonid Kalaşnikov Prezident İlham Əliyevin "Valday" Beynəlxalq Diskussiya Klubundakı çıxışının diqqətlə izləndiyini və bu çıxışın böyük təəssüratlar doğurduğunu



diqqətə çatdırdı. O, bu səfər çərçivəsində Azərbaycanda fəaliyyət göstərən Rus Kitab Evinin 10 illiyinin qeyd olunacağını bildirdi və bu Kitab Evinin fəaliyyətinə göstərilən dəstəyə görə Azərbaycan tərəfinə minnətdarlığını ifadə etdi.

Qonaq, həmçinin Azərbaycanda dövlət səviyyəsində rus dilinə olan qayğının nümunəvi xarakter daşdığını qeyd etdi. Azərbaycanda 350-dən artıq orta məktəbdə tədris rus dilində aparıldığını və ali təhsil müəssisələrində rus bölmələrinin fəaliyyət göstərdiyini məmnunluqla vurğu-

ladı.

Leonid Kalaşnikov, həmçinin Azərbaycanın və Rusiyanın parlamentləri arasında çox sıx əlaqələrin olduğunu qeyd etdi və Rusiyanın Avropa Şurasının Parlament Assambleyasında üzvlüyünün bərpasında Azərbaycan nümayəndə heyətinin göstərdiyi dəstəyin yüksək qiymətləndirildiyini bildirdi.

Görüşdə Rusiya və Azərbaycan arasında elm, təhsil və digər humanitar sahələrdə əməkdaşlığın inkişaf perspektivlərinə dair fikir mübadiləsi aparıldı.

10 oktyabr 2019-cu il

# Azərbaycanın ən müasir tarixində silinməz iz qoyan DAHI

**İctimai-siyasi və sosial-iqtisadi həyatının müstəqillik dövrünü yaşayan Azərbaycan yüksək göstəriciləri və nəticələri ilə dünya dövlətləri sırasında qüdrətini daha da artırır. Bu gün müstəqil Azərbaycanın beynəlxalq aləmdə iqtisadi və siyasi mövqeyini daha da möhkəmləndirməsi, beynəlxalq qurumların hesabatlarında islahatçı ölkə kimi yer tutması, dünyanın nüfuzlu təşkilatlarının Azərbaycanın mövqeyini dəstəkləyən qərar və qətnamələr qəbul etməsi, ölkəmizin seçdiyi yolun düzgün olduğunu təsdiqləyir.**

Müstəqil dövlətimizin uğurlarından qürurla söz açarkən, bu nailiyyətlərin təməlinin qoyulduğu zamanın - Azərbaycan tarixinin silinməz salnaməsi olduğunu qeyd etməliyik. Tarixin silinməz zamanına çevrilən həmin məqamlar müstəqil dövlətimizi təhlükələrdən xilas etdi və bugünkü dünyada nüfuz qazanmış müstəqil Azərbaycanın adını zirvələrə yüksəltdi. Bu tarix - xalqımızı nicata aparan yol - 1993-cü ilin 9 iyun tarixində başlanmışdır. O dövrdə siyasi hakimiyyətdə olanların sərişsizliyi üzündən vətəndaş müharibəsinə rəvac verildi, milli dövlətçiliyimiz ikinci dəfə məhv olmağın bir addımına gətirildi. Belə bir zamanda, xalq milli dövlətçiliyi qorumaq və vətəndaş müharibəsinin ağır fəsadlarından qurtulmaq üçün Ümummilli Lider Heydər Əliyevi Naxçıvandan Bakıya dəvət etdi. Ulu Öndər Heydər Əliyev 1993-cü il iyunun 9-da Naxçıvandan Bakıya gəldi. Onun bu qayıdışı Vətənin xilas və xalqın qurtuluşu idi. 1993-cü il iyunun 15-də Heydər Əliyev Azərbaycan Respublikası Ali Sovetinin Sədri seçildi. Milli Məclisin 1993-cü il iyunun 15-də keçirilən iclasındakı çıxışında Ulu Öndər Heydər Əliyev Azərbaycan dövlətçiliyinin gələcək inkişaf strategiyasını elan etdi və sonrakı illərdə onu həyata keçirdi. Ümummilli Lider Heydər Əliyev 1993-cü il iyunun 15-də Azərbaycanın siyasi hakimiyyətinə gəlməyə, indi nə Azərbaycandan, nə də ölkəmizdəki bugünkü əmin-amanlıqdan və inkişafdan danışmaq olmazdı. Böyük Şəxsiyyət Heydər Əliyev özü ilə bərabər Azərbaycana siyasi müdriklik gətirdi. O, “Əgər respublikada ictimai-siyasi sabitlik olmasa, sağlam ictimai-siyasi mühit olmasa, heç bir sosial-iqtisadi proqramdan, yaxud problemlərin həll edilməsindən söhbət gedə bilməz” deyirdi.

**“AZƏRBAYCAN XALQININ MƏNƏ BƏSLƏDİYİ ÜMİDLƏR MƏNİ BU VƏZİFƏNİ ÜZƏRİMƏ GÖTÜRMƏYƏ MƏCBUR EDİB DİR”**

Sonra hadisələr daha müsbət mərcalara yönəldi və müasir müstəqil Azərbaycan Respublikasının tarixində son dərəcə əlamətdar gün olan 1993-cü il oktyabrın 3-də ölkəmizdə keçirilən prezident seç-



**“Əgər respublikada ictimai-siyasi sabitlik olmasa, sağlam ictimai-siyasi mühit olmasa, heç bir sosial-iqtisadi proqramdan, yaxud problemlərin həll edilməsindən söhbət gedə bilməz”**

**HEYDƏR ƏLİYEV**

kilərdə Ulu Öndər Heydər Əliyev xalqın 98,84 faiz səsini qazanaraq, Prezident seçildi. Ulu Öndər Heydər Əliyev 10 oktyabr 1993-cü ildə keçirilən andiçmə mərasimində deyirdi: “Belə bir yüksək məsuliyyətli vəzifəni öz üzərimə götürərək, birinci növbədə, Azərbaycan xalqının zəkasına, müdrikliyinə, qüdrətinə güvənirəm, arxalanıram. Azərbaycan xalqının mənə bəslədiyi ümidlər mənə bu vəzifəni üzərimə götürməyə məcbur edibdir. Əmin etmək istəyirəm ki, bu ümidləri doğrultmaq üçün əlimdən gələni əsirgəməyəcəyəm”. Ümummilli Lider ölkəmizin ən yeni tarixində böyük bir epoxanı özündə təcəssüm etdirən, müstəqil dövlətin iqtisadi-siyasi, sosial, mədəni, elmi əsaslarını yaradan və gələcək inkişafı müəyyənləşdirən inkişaf strategiyasının müəllifi oldu.

**“AZƏRBAYCAN RESPUBLİKASI BİR MÜSTƏQİL DÖVLƏT KİMİ ÖZÜNÜ MÜDAFİƏ ETMƏYƏ QADİR ORDUYA MALİK OLMALIDIR”**

Ulu Öndər Heydər Əliyev yaxşı bilirdi ki, güclü, nizam-intizamlı ordu yaratmadan, Ermənistanın torpaqlarımıza təcavüzünün qarşısını almaq mümkün olmayacaq. Odur ki, hakimiyyətə qayıdışından dərhal sonra bu məsələyə əsas prioritet kimi yanaşmağa, böyük diqqət ayırmağa başladı. Prezident Heydər Əliyev 1993-cü il oktyabrın 10-da andiçmə mərasimindəki çıxışında bu barədə danışaraq deyirdi: “Azərbaycan Respublikası bir müstəqil dövlət kimi özünü müda-

fiə etməyə qadir orduya malik olmalıdır. Təəssüf ki, müstəqillik əldə edildəndən sonra keçən dövrdə bu sahədə az iş görülmüştür. Sülh yolunda addımlarımız nəticə verməyə, Azərbaycanın ərazi bütövlüyünü təmin etmək üçün, respublikanı müdafiə etmək üçün qüdrətli bir ordunun yaradılması bizim əsas vəzifəmizdir”.

Bir müddət sonra Ermənistan-Azərbaycan münasibətində atəş-kəsin əldə edilməsi ordu quruculuğunda köklü islahatların aparılması üçün əlverişli imkan yaratdı. Çox keçmədən ölkəmizdə ordu quruculuğu sahəsində ciddi addımlar atıldı. Vahid komandanlığa tabe olan nizami ordu yaradıldı, Silahlı Qüvvələrimizin maddi-texniki bazası gücləndirildi, ordumuz müasir silah və sursatla təmin olundu. Məhz Ümummilli Liderin zəngin siyasi təcrübəsi və yüksək idarəçilik bacarığı vətənə olan tükənməz sevgisi Azərbaycanın dövlət müstəqilliyini təhlükədən qurtardı. Ulu Öndər ölkədə kaos və anarxiyanı, cəmiyyətdə hökm sürən iqtisadi-siyasi və mədəni-psixoloji gerginliyi aradan qaldırdı. Müstəqil Azərbaycan Respublikası möhkəm əsaslar üzərində yeni inkişaf xəttini tutdu. Ümummilli Lider Heydər Əliyev “Müstəqilliyin qoruması onu əldə etməkdən qat-qat çətinidir” məntiqi ilə nəhəng dövlət quruculuğu işlərinə başladı.

**“AZƏRBAYCAN XALQI AZADLIĞINI ƏLDƏ ETMİŞ XALQ KİMİ YAŞAYACAQ, ÖZ MÜSTƏQİL DÖVLƏTİNİ QORUYACAQ,**

**SAXLAYACAQ VƏ MÜSTƏQİL AZƏRBAYCAN RESPUBLİKASI ƏBƏDİ YAŞAYACAQDIR”**

1998-ci il oktyabrın 11-də Azərbaycanda növbəti prezident seçkiləri keçirildi. Ulu Öndər Heydər Əliyev xalqın yüksək fəallığı şəraitində keçən seçkilərdə səslərin 76,1 faizini toplayaraq, yenidən Azərbaycan Respublikasının Prezidenti seçildi. Azərbaycan xalqının Ulu Öndər Heydər Əliyevə ikinci dəfə böyük etimad göstərməsi, təbii ki, səbəbsiz deyildi. Heydər Əliyevin ikinci dəfə seçkilərdə bu cür böyük üstünlüklə qələbə qazanması qədərbilən xalqımızın Ulu Öndərə, Onun möhkəm siyasi iradəsinə və yüksək nüfuzuna, idarəçilik istedadına olan dərin inamından qaynaqlanırdı. Ötən əsrin 90-cı illərinin əvvəllərində Azərbaycan bir çox təhlükələr qarşısında qalanda, məhz Ümummilli Liderin hakimiyyətə qayıdışı ölkədə köklü dəyişikliklərin baş verməsinə səbəb oldu. Ulu Öndər ölkəmizin inkişaf strategiyasını müəyyən etdi, inkişafın Azərbaycan modelini yaratdı.

Müstəqilliyin əvəzsiz nemət ol-

duğunu və xalqın tarixi taleyində çox önəmli rol oynadığını böyük qürur hissi ilə bəyan edən Ulu Öndər Heydər Əliyev Azərbaycanın müstəqilliyini əbədi və dönməz etdi. “Azərbaycan xalqı azadlığını əldə etmiş xalq kimi yaşayacaq, öz müstəqil dövlətini qoruyacaq, saxlayacaq və müstəqil Azərbaycan Respublikası əbədi yaşayacaqdır” deyən Dahi Öndər Heydər Əliyevin müəllifi olduğu 1994-cü ilin 20 sentyabrında nəhəng neft müqaviləsi - “Əsrin müqaviləsi” imzalandı. Bununla da, Azərbaycan, ilk dəfə olaraq, öz sərvətlərinin sahibi kimi çıxış etdi. Dünyanın ən aparıcı dövlətlərinin ən qabaqcıl şirkətlərinin bu kontraktla iştirakı isə, ölkəmizin regionda əhəmiyyətini və nüfuzunu artırdı. Azərbaycan iri regional layihələrdə, Avropanın və bütövlükdə, dünya enerji təhlükəsizliyi sistemində qoşuldu. 1993-cü ildən başlayaraq, dövlət müstəqilliyinin möhkəmləndirilməsi istiqamətində görülən işlər və atılan məqsədyönlü addımlar Azərbaycanın bugünkü uğurları üçün ən etibarlı təməl oldu. Bir sözlə, eger müstəqillik Azərbaycanın suveren dövlət kimi mövcud olması tarixi zərurdən irəliləyən hadisə idisə, Azərbaycanın müstəqilliyi əbədiliyi və dönməzliyi Ümummilli Lider Heydər Əliyevin adı və fəaliyyəti ilə bağlı olan müasir tariximizin danılmaz faktıdır.

**“ŞADAM Kİ, HEYDƏR ƏLİYEV SİYASƏTİ AZƏRBAYCANDA YAŞAYIR, DAVAM ETDİRİLİR, ZƏNGİNLƏŞİR VƏ ÖLKƏMİZ**

**UĞURLA İNKİŞAF EDİR”**

Bu gün Azərbaycan regionun, Avropanın və ümumilikdə, dünya ölkələrinin enerji təhlükəsizliyinin təmin edilməsində xüsusi əhəmiyyət kəsb edən bir ölkəyə çevrilmişdir. Beynəlxalq təşkilatlar regiondakı bütün layihələrdə Bakının mövqeyini nəzərə alırlar. Ölkəmiz sosial-iqtisadi inkişafın tempinə görə dünya dövlətləri arasında liderlər sırasındadır. Azərbaycan Prezidenti İlham Əliyev hələ 2003-cü ildə prezident seçkiləri ərafında qeyd etmişdi ki, eger Azərbaycan xalqı mənə etimad göstərsə, mən Heydər Əliyev siyasətini davam etdirəcəyəm. Bu, belə də oldu. Cənab Prezidentin “Şadam ki, Heydər Əliyev siyasəti Azərbaycanda yaşayır, davam etdirilir, zənginləşir və ölkəmiz uğurla inkişaf edir” deməsi çox böyük əsasla söykənir. 2003-cü ildən bu günə qədər keçən dövr Azərbaycan sürətli inkişaf dövrünü yaşamış və dünyada analoqu olmayan iqtisadi templərlə inkişaf etmişdir. Ölkə qarşısında duran bütün vəzifələr icra edilmişdir, 2003-cü ildə və ondan sonrakı illərdə verilmiş bütün vədlər həyatda öz əksini tapmışdır. Prezident İlham Əliyevin uzaqgörən və pragmatik xarici siyasət strategiyasının qanunauyğun nəticəsi kimi, Azərbaycan beynəlxalq münasibətlər sisteminin nüfuz və güc dairəsində sürətlə irəliləməkdədir. Belə ki, həyata keçirilən çoxtərəfli və balanslaşdırılmış xarici siyasət nəticəsində, Azərbaycan regionun ən güclü və nüfuzlu dövlətinə çevrilib. Təsədüfi deyil ki, bu gün dünyanın aparıcı dövlətləri və təşkilatları Azərbaycanı Cənubi Qafqazın təhlükəsizlik qaranlı adlandıırırlar. Təkcə onu demək kifayətdir ki, ölkəmizin iştirakı olmadan regionda heç bir strateji layihə reallaşdırılmır. Həqiqətən də, Azərbaycan son 16 ildə bütün istiqamətlər üzrə böyük uğurlara imza atıb. Ölkə başçısı İlham Əliyev çıxışlarının birində qeyd etdiyi kimi, Azərbaycan dünya miqyasında böyük rəğbət qazanmış bir ölkədir.

Neft kapitalının insan kapitalına çevrilməsi strategiyasına uyğun olaraq, humanitar sahələrin inkişafı istiqamətində gərgin iş aparılıb. Təhsil sisteminin daha da təkmilləşdirilməsinə dair tədbirlər həyata keçirilib, dünyanın mötəbər universitetlərində minlərlə Azərbaycan gəncinin təhsil alması üzrə Dövlət Proqramı gerçəkləşdirilib, yeni universitetlər açılıb və təhsildə özəl sektor formalaşmış. “ASAN xidmət” şəbəkəsi, ünvanlı sosial yardım, aztəminatlı ailələrin əlverişli şərtlərlə mənzillə təmin olunması və digər layihələr dövlətin sosialyönümlü siyasətinin göstəricisidir. Bütün əldə edilən bu və ya digər uğurlar müstəqil Azərbaycanın tarixi nailiyyəti və Ulu Öndər Heydər Əliyevin əsasının qoyduğu inkişaf strategiyasının məntiqi nəticəsidir. Azərbaycan Prezidenti İlham Əliyev Ümummilli Lider Heydər Əliyevin siyasi xəttinə sadıq qalaraq, müstəqil ölkəmizi inamlı gələcəyə doğru aparır.

**Nəzakət ƏLƏDDİNQIZI**







# “Ermənistanın dini dəyərlərə verdiyi hörməti nümayiş etdirmək cəhdi riyakarlıqdan başqa bir şey deyildir”

**Erməni KİV-də Şuşadakı Yuxarı Gövhərağa məscidində təmir işlərinin yekunlaşacağı ilə bağlı məlumat yayılıb. AZƏRTAC xəbər verir ki, Azərbaycan Respublikası Xarici İşlər Nazirliyinin mətbuat xidməti idarəsinin rəisi Leyla Abdullayeva Ermənistan tərəfinin Azərbaycanın işğal olunmuş ərazilərindəki bu fəaliyyətinə dair KİV-ə açıqlama verib. Açıqlamada deyilir:**

“Bu xüsusda vurğulamaq istərdim ki, Azərbaycanın Ermənistan tərəfindən işğal olunmuş Dağlıq Qarabağ və ətraf bölgələrində ölkəmizin tarixi və mədəni irsinin işğalçı Ermənistan tərəfindən məhv edilməsi ilə bağlı konkret faktlara əsaslanan hesabatlar bu gündə UNESKO başda olmaqla, əsas beynəlxalq təşkilatlara, həm-

çinin BMT, ATƏT, Avropa Şurası, İslam Əməkdaşlıq Təşkilatı, İSESKO-ya təqdim edilib. Məlum olduğu kimi, İslam Əməkdaşlıq Təşkilatı tərəfindən Ermənistanın təcavüzü nəticəsində işğal olunmuş Azərbaycan ərazilərində İslam dininə aid tarixi və mədəni irsin və məbədlərin dağıdılması və təhqir edilməsi barəsində mütəmadi



əsasda qətnamələr qəbul edilir. Sonuncu belə bir qətnamə 2019-cu ildə İOT Xarici İşlər nazirlərinin Əbu-Dabi şəhərində keçirilən 46-cı iclası nəticəsində qəbul olunub.

Azərbaycanın Şuşa şəhərində Qarabağ hökmdarı İbrahim xanın qızı Gövhərağının sifarişi ilə 19-cu əsrə tikilmiş Yuxarı Gövhərağa (Cümə) məscidinin Ermə-

nistan tərəfindən “təmir olunması” bu işğalçı ölkənin Azərbaycan ərazilərindəki maddi-mədəniyyət və dini abidələrin məhimsənilməsi və onların mənşəyinin dəyişdirilməsi siyasətinin bir hissəsidir. Belə ki, Gövhərağa məscidini “bərpa” edərək, fars məscidi kimi qələmə verməyə çalışan işğalçı tərəfin əsas məqsədi Şuşanın əzəli Azərbaycan şəhəri olması faktının üzərinə kölgə salmaq niyyətidir.

Azərbaycanın işğal olunmuş torpaqlarında tam etnik təmizləməni həyata keçirərək yerli müsəlman azərbaycanlıları öz doğma evlərindən, mülklərindən didərgin salan təcavüzkar Ermənistanın Şuşada guya ki, dini dəyərlərə verdiyi hörməti nümayiş etdirmək cəhdi riyakarlıqdan başqa bir şey deyildir. Dini və dünyəvi dəyərlərə, hörmət edən tərəf özünün viran etdiyi dini yerləri sonradan bərpa edirmiş kimi tarixi saxtalaşdırmaqla məşğul olma.

## Yeni Azərbaycan Partiyası Pirallahı rayon təşkilatının Pirallahı Sukanal ərazi ilk partiya təşkilatında gənclərlə görüş keçirildi

Yeni Azərbaycan Partiyası Pirallahı rayon təşkilatı ilk partiya təşkilatlarında görüşləri davam etdirir. Növbəti görüş 8 oktyabr 2019-cu il tarixində Pirallahı rayon Sukanal İdarəsində keçirildi. Yeni Azərbaycan Partiyası Pirallahı rayon təşkilatının sədri Hikmət Şikarov öz çıxışında bildirdi ki, gənclərin tərbiyəsi, onların problemlərinin həllinə dəstək və gənclərə dövlət qayğısı yeni və müstəqil Azərbaycan dövlətinin daxili siyasətinin mühüm



yanır. Həmin insanları maliyyələşdirənlər sırasında erməni lobbisi xüsusi yer tutur. Xaricdəki mühacir azərbaycanlılar ölkədə aparılan islahatlara, inkişafa və abadlıq-quruculuq işlərinə kölgə salmağa cəhd edirlər.

Yeni Azərbaycan Partiyası Pirallahı rayon təşkilatının sədr müavini, Pirallahı rayon Sukanal İdarəsi ilk partiya təşkilatının sədri Əli Kerimov ölkəmizin siyasi həyatında mühüm yer tutan bələdiyyə seçkilərindən danışdı. Bütün partiya üzvlərini seçkilərə hazırlıq mərhələlərində və seçki prosesində fəal olmağa çağırırdı. Bildirdi ki, bələdiyyə seçkiləri ilə əlaqədar ölkədə siyasi canlanma müşahidə olunur. O, Yeni Azərbaycan Partiyasının böyük resurslarının və seçki təcrübəsinin olduğunu deyərək, bu seçkilərdə də uğur qazanılacağını əminliklə ifadə etdi.

İclasda çıxış edən YAP Pirallahı rayon təşkilatı GB-nin sədri Rüşət Əhmədov yeni nəslin hərtərəfli inkişafı, vətənpərvərlik ruhunun yüksəldilməsi, gənclərin aktiv ictimai fəaliyyətə cəlb olunmasının vacibliyini tədbir iştirakçılarının diqqətinə çatdırdı. Gəncləri Azərbaycanın gələcəyi kimi dəyərləndirən natiq ölkəmizin inkişafında, müasirləşməsində və yeniləşməsində onların rolunun əvəzsiz olduğunu vurğuladı.

Tədbirin sonunda əlaqələndirici koordinator seçildi və bu görüşlərin digər ilk partiya təşkilatlarında keçirilməsi qərara alındı.

RÖVŞƏN

## DSX: Dənizdə itkin düşmüş balıqçı Vurğun Quliyevin axtarışları davam edir

Dövlət Sərhəd Xidmətinin (DSX) Sahil Mühafizəsi tərəfindən “SA-1672” bort nömrəli bayda tipli üzümə vasitəsinin heyət üzvü 1976-cı il təvəllüdü Vurğun Quliyev Vurğun Akif oğlunun axtarışları davam edir. DSX-nin mətbuat mərkəzindən AZƏRTAC-a bildirilə ki, üzümə vasitəsinin xilas edilmiş digər üç üzvü müvafiq tibbi yardım göstərildikdən sonra evə buraxılıb.



## Azərbaycan dünyada ikinci dəfə rəqəmsal ticarət qovşağını yaradan ölkədir



Şərq-Qərb və Şimal-Cənub dəhlizlərinin kəşşməsində yerləşən Azərbaycan tək nəqliyyat, logistika, neft-qaz layihələrini deyil, rəqəmsal təşəbbüsləri də dəstəkləyir. AZƏRTAC xəbər verir ki, bu sözləri İqtisadi İslahatların Təhlili və Kommunikasiya Mərkəzinin (İİTKM) təşkilatçılığı ilə oktyabrın 9-da Bakıda keçirilən “Rəqəmsal ticarət forumu: İpək Yolunun rəqəmsallaşması” mövzusunda üçüncü beynəlxalq konfrans zamanı jurnalistlərə müsahibəsində İİTKM-in icraçı direktoru Vüsal Qasımlı deyib. O bildirib ki, Azərbaycan dünyada ikinci dəfə rəqəmsal ticarət qovşağını yaradan ölkədir. Eyni zamanda, Dünya İqtisadi Forumunun 4-cü sənaye inqilabı mərkəzi ilə yaxından əməkdaşlıq qurulub: “Ölkəmizdə həm dövlət, həm də özəl sektor hazırda Böyük İpək Yolunun rəqəmsallaşması istiqamətində fəaliyyət göstərir. Çindən başlamış Avropaya qədər müxtəlif ölkələrdə bu istiqamətdə bizim əməkdaşlığımız davam edir. Azərbaycanda Elektron Hökumət portalı tam funksionaldır və elektron hökumət çərçivəsində elektron kənd təsərrüfatı, elektron kadastr, elektron həllər mövcuddur. Eyni zamanda, elektron məhkəmə sistemi də artıq funksionaldır”.

## “Azərbaycan Prezidenti sözü harada və necə deməyi çox yaxşı bilir”

Azərbaycan prezidenti İlham Əliyev hər zaman beynəlxalq tədbirlərdə Dağlıq Qarabağ münaqişəsinin həlli ilə bağlı kəskin sözünü deyir. Dövlət başçısı bütün çıxışlarında söyləyir ki, Dağlıq Qarabağ Azərbaycanın ayrılmaz, əzəli torpağıdır və ölkəmiz işğal faktı ilə heç zaman barışmayacaq”. Bu fikirləri SİA-ya açıqlamasında Milli Məclisin deputatı Aqil Abbas deyib.



O bildirib ki, dövlət başçısının Rusiyaya səfəri zamanı “Valday” klubunun sammitindəki nitqi Ermənistanın baş naziri Nikol Paşinyana mühüm cavab oldu: “Bilirsiniz ki, Paşinyan Xankəndində olarkən “Dağlıq Qarabağ Ermənistanıdır və nöqtə” söyləmişdi. Azərbaycan Prezidenti isə ay yarımından sonra daha böyük və beynəlxalq tribunada Paşinyanın cavabını verdi. Bəziləri söyləyirlər ki, ölkə başçısı niyə məhz ay yarımından sonra onun cavabını verdi. Onlar bilməlidirlər ki, Azərbaycan prezidenti güclü diplomatdır və O sözün harada və necə deməyi çox yaxşı bilir”.



# Paşinyan layiq olduğu cavabı aldı

## Azərbaycan diplomatiyası qarşısında Ermənistan iqtidarının məğlubiyyəti

**B**u, bir həqiqətdir ki, Azərbaycan coğrafi, dünyanın aparıcı dövlətlərinin maraqları sırasında həmişə əhəmiyyətini saxlayır. Məhz bu baxımdan, istənilən beynəlxalq tədbirdə rəsmi Bakının mövqeyi diqqətçəkici olur. Xüsusilə, həmin toplantılarda Azərbaycan torpaqlarının ərazi bütövlüyünün pozulması ilə bağlı beynəlxalq ictimaiyyətə ismarıqların verilməsi ən vacib məsələ kimi vurğulanıb.

Bu baxımdan, Azərbaycan Respublikasının Prezidenti İlham Əliyevin oktyabrın 3-də Soçidə “Valday” Beynəlxalq Diskusiya Klubunda çıxışı Ermənistanın baş naziri Nikol Paşinyana layiq olduğu cavab idi.

Ermənistan-Azərbaycan, Dağlıq Qarabağ münaqişəsindən danışan Prezident İlham Əliyev Ermənistanın işğalının nəticələrinə diqqət yetirdi, BMT Təhlükəsizlik Şurasının münaqişənin nizamlanmasına dair qəbul etdiyi 4 qətnamənin 25 ildən çoxdur yerinə yetirilmədiyini vurğuladı. Prezident İlham Əliyev Ermənistanın baş nazirinin “Qarabağ Ermənistanın tərkib hissəsidir və nöqtə” bəyanatının yalan olduğunu vurğulayaraq dedi: “Qarabağ tarixi əzəli Azərbaycan torpağıdır. Beləliklə, Qarabağ Azərbaycanıdır! Nöqtə yox, nida işarəsi!”

“Valday” klubunda müasir dövrün aktual məsələlərinin müzakirə olunduğunu nəzərə alsaq, dövlət başçımızın bu bəyanatını Nikol Paşinyana və onun kimi düşüncələrə, bir növ, “özünəgəl şilləsi” kimi qiymətləndirmək olar.

### Paşinyan “nidanı” anlayana kimi gec olacaq

Çünki küçə təfəkkürlü Paşinyan hələ də anlaya bilmir ki, Azərbaycan Prezidentinin “nidası” dünyadakı erməni havadarlarına da bir “düz yola gəlin” mesajı idi və bununla, dövlət başçısı bu məsələni bir daha təkrar çatdırdı: Azərbaycan torpaqlarının Ermənistan işğalından azad edilməsi bütün tərəflər üçün qəbul ediləndir. Başqa hansı yol var? Əgər olsa idi, işğalın uzanmasına yardım edən beynəlxalq vasitəçilər indiyədək göstərmişdilər. Çünki vasitəçilərə torpaqların işğaldan azad edilməsinin başlıca məsələ olduğu kimi aydındır. Sadəcə olaraq, problemin həlli üçün onların ayrı-ayrı açarları mövcuddur və bu açarlarla onlar bir-birinin qıflını açar bilmirlər.

**Anjelika Trapeznikova: “Azərbaycan Prezidentinin cavabı təkcə ekspertlər səviyyəsində deyil, həm də prezidentlər səviyyəsində cavabdır”**



“Şimal-Cənub” Politologiya Mərkəzinin icraçı direktoru Anjelika Trapeznikova Azərbaycan Prezidenti İlham Əliyevin Ermənistanın baş naziri Nikol Paşinyana cavabını prezidentlər səviyyəsində cavab olduğunu deyib: “Azərbaycan Respublikasının Prezidenti İlham Əliyevin emosional çıxışı, bu il təkcə ekspertlər səviyyəsində deyil, həm də prezidentlər səviyyəsində olduğuna görə daha yüksək səviyyədə keçirilən “Valday” klubunun programının ən əlamətdar məqamlarından biri oldu”.

Onun sözlərinə görə, tədbirdə Vladimir Putindən başqa, postsovet məkanında ən dinamik inkişaf edən ölkələri, daha dəqiq desək, Qazaxıstan və Azərbaycanı təmsil edən prezidentlərin iştirak etməsi rəmzi karakter daşıyır.

“Gözlənilmədiyi kimi, Azərbaycan Liderinin çıxışı Qarabağ münaqişəsinə, daha doğrusu, bölgədəki ən qanlı və həlli uzadılmış münaqişələrdən birinin dinc yolla nizamlanması ətrafındakı problemlərə həsr olundu. Prezident İlham Əliyev bir tərəfdən Qarabağ münaqişəsi ilə bağlı BMT Təhlükəsizlik Şurasının qəbul etdiyi qətnamələrin yerinə yetirilməsinin zəruriliyini bir daha vurğuladı, digər tərəfdən qətnamə dalınca qətnamə qəbul edən, ancaq bu sənədlərin icrasına nail olmaq üçün söy göstərməyən beynəlxalq təşkilatları kəskin tənqid etdi. Ancaq eyni zamanda, Cənab İlham Əliyevin Ermənistanın baş naziri Paşinyana qiyabi cavabında da görünür ki, Azərbaycan tərəfi Ermənistanla, ən azı, görüşlər və dialoq platformaları nöqtəy-nəzərindən, müsbət dinamikanı davam etdirmək istəyir”.

### Səbatsız və sərsəm Paşinyanın aqibəti “əlvida” olacaq

Bu günə kimi, bu realığı anlamayan Paşinyan Xankəndidə populist “Qarabağ Ermənistanıdır” sərsəm bəyanatına “nöqtə” açıqlamasına cavab olaraq, “Qarabağ Azərbaycanıdır və nida işarəsi” ifadəsi ters bir şillə idi.

Rusiya prezidenti Vladimir Putinin də iştirak etdiyi tədbirdə Prezident İlham Əliyev “Qarabağ Azərbaycanıdır və nida işarəsi” bəyanatı böyük alqışlarla qəbul edildi. Tədbir iştirakçıları bu alqışlarla Azərbaycan dövlət başçısının siyasi təcürbəsi olan xarizmatik lider

kimi qəbul olunduğunu, siyasi həyatı boyunca heç vaxt emosiyalara yol verməyən, soyuqqanlı və sərt bəyanatlarını belə zamanlama bacarığı olan bir dövlət başçısı kimi qəbul etdiklərini bir daha göstərdilər. Bəs Paşinyan?

**Qrant Baqratyan: “Biz özümüzü tərifləyə-tərifləyə dünyanın ən geridə qalmış ölkələrindən biri olduğumuzu unutmuruq”**

Ermənistanın sabiq baş naziri, deputat Qrant Baqratyan soydaşlarını tarixi saxtalaşdırdırsa başqa bir iş görməyə layiq olmadıqlarını etirf edib: “Tarixi saxtalaşdırmaq olmaz. Məsələn, dünyanın ilk xristian dövləti Osroena olub. Heç olmasa, bir dəfə ensiklopediyayı vərəqləyin. Biz özümüzü tərifləyə-tərifləyə dünyanın ən geridə qalmış ölkələrindən biri olduğumuzu unutmuruq. Bəs biz, həqiqətən, özümüzü öymək üçün nə etmişik? Belə yanlış mesajlar, ilk növbədə, bizim özümüzə qarşıdır. Həmiyə ağıl veririk, özümüzdən başqa. Necə deyirlər, erməni xalqının taleyi erməni xalqının əlindədir. Normal xalqlar kimi inkişaf yoluna çıxmaq üçün isə ona, sadəcə, “göylərdən yerə enmək” və sonra da qonşu Azərbaycan və Türkiyə ilə anlaşmaq lazımdır. Özü də bundan ötrü Rusiyanın icazəsini almağa lüzum yoxdur”.

Sabiq baş nazir bildirib ki, Paşinyan ancaq milli valyutalarla ticarət etməyə keçiddən dem vurur: “Heç bir dəyəri olmayan erməni dramı ilə kim ticarət aparacaq? Məsələn, Qazaxıstana erməni dramı nəyə görə lazımdır? Yaxud qırğız somundan üzv dövlətlər nədə istifadə edə bilərlər? Bu kimi suallar çoxdur və hələlik, milli valyutalarla ticarət boş sözdən başqa bir şey deyil. Təşkilatda Rusiya, Belarus və Qazaxıstandan başqa, daxili real istehsalə malik olan üzv yoxdur”.

Bu yerdə erməni hüquq müdafiəçisi, Qafqaz Sülhməramlı Təşəbbüslər Mərkəzinin rəhbəri Georgi Vanyan məsələnin həllində Azərbaycan dövlətinin siyasətinin uğurlu olduğunu söyləyib.

**Georgi Vanyan: “İşğal olunmuş ərazilər suveren Azərbaycanın torpaqlarıdır”**

Georgi Vanyan bildirib ki, Er-

mənistan, o cümlədən, Paşinyanın təxribatçı əməllərdən əl çəkməsi çağırışını edib: “Ermənistan nə qədər təxribatçı əməllərə əl atsa da, istər beynəlxalq təşkilatları, istərse də siyasətçilər kimin haqlı olduğunu yaxşı bilir: “Ermənistan hakimiyyətinin iddiaları əsassızdır. İşğal olunmuş ərazilər suveren Azərbaycanın torpaqlarıdır və qeyri-qanuni yolla “qurulmuş” qondarma rejimin nəzarətindəki torpaqlar BMT tərəfindən tanınan Azərbaycan Respublikasının ərazisidir. Erməni xalqı istər əvvəlki, istərsə də küçədən gələn yalançı “depokrat” Nikol Paşinyanın xalqına etdiyi bu cəlladlığa dözmə bilmir. Görünür, N.Paşinyan da əvvəlki kimi, hakimiyyətdən getməsinin vaxtıdır”.

### Ermənistan Azərbaycan dövləti qarşısında gücsüz və ölü dövlətdir

Bütün bu deyilənlər, bir daha sübut edir ki, işğalçı ölkənin işğalçı baş naziri Paşinyan bu oyundan geri çəkilsin. Çünki Soçi görüşündə Azərbaycan Prezidenti İlham Əliyevin çıxışı, artıq Ermənistan cəmiyyətində Paşinyan rejiminə qarşı böyük nifrət və inamsızlıq formalaşdırdı. Paşinyanın yenidən sərsəm bəyanatlarla çıxış etməsi isə, ölkə daxili ictimai-siyasi vəziyyəti öz xeyrinə dəyişmək istəyir. Nifrət o qədər güclüdür ki, hətta gənclər ordudan yayınır və birdəfəlik ölkəni tərk edirlər.

Bir sözlə, Ermənistan nə qədər təxribat törətmək istərsə də,

Paşinyan və komandası da daxil, bütövlükdə, erməni toplumunun qurtuluşu, xilası, məhz elə Azərbaycanla bağlıdır.

Azərbaycan Prezidenti İlham Əliyev çıxışlarında dəfələrlə vurğulayıb ki, bu gün, demək olar ki, Dağlıq Qarabağ problemindən başqa heç bir məsələ həll olunmamış qalmır: “Aprel hadisələrindən sonra, ilk növbədə, dünya ictimaiyyəti, vasitəçiliklə məşğul olan beynəlxalq qurumlar, təşkilatlar bir daha əmin oldular ki, Azərbaycan xalqı ərazilərinin işğal altında qalması ilə barışmayıb və barışmayacaq. Bu, Ermənistan hakimiyyəti üçün də bir dərs olmalıdır. Yəqin ki, onlar lazımi nəticələr çıxaracaq və danışıqlar prosesində konstruktiv mövqedən çıxış edəceklər. Uzun müddət davam edən status-kvo tezlilə dəyişməli, münaqişə beynəlxalq hüququn normaları və prinsipləri əsasında, Azərbaycanın ərazi bütövlüyü çərçivəsində həll edilməlidir. Azərbaycan əsgəri “hərbi yolla Dağlıq Qarabağ münaqişəsinin həlli yoxdur” fikrini təkrarlayınlar, real şəkildə sübut etdi ki, hərbi yolla torpaqların azad olunması, Azərbaycanın ərazi bütövlüyünün bərpa edilməsi mümkündür və bu məsələ ən qısa vaxtda öz həllini tapmalıdır”.

Beləliklə, sadə bir məntiqi nəticə: Ermənistan nə qədər təxribat aparsa da, reallıq budur: TƏCAVÜZKAR QUDUZLAŞMIŞ İŞĞALÇI ERMƏNİSTAN ZƏBT ETDİYİ TORPAQLARDAN ÇÜIXMALIDIR, BAŞQA YOL YOXdUR!

**RƏFİQƏ HÜSEYNOVA**

## ABŞ Suriyadakı vəziyyətlə bağlı “təhlükəli oyun” oynayır

Rusiya xarici işlər naziri Sergey Lavrov bildiriib ki, ABŞ Suriyadakı vəziyyətlə bağlı “təhlükəli oyun” oynayır, bu bütün bölgəni qarışdırır bilər.

“Amerikalılar əlbətdə başa düşməlidirlər ki, son iki ildə Suriyanın şimal-şərqi-ndə onların iştirakı ilə baş verən proseslər Təhlükəsizlik Şurasının Suriya Ərəb Respublikasının ərazi bütövlüyü və suverenliyinə hörmətlə bağlı qətnaməsinin tələblərinin birbaşa pozulmasıdır”, Lavrov deyib. SİA-nın verdiyi xəbəərə görə, Lavrov deyib ki, ABŞ kvazi-dövlət strukturları yaradır, onların fəaliyyətini təmin edir və kürd mövzusunda çox fəal şəkildə təbliğ edirdi.

## Böyük Britaniya parlamenti Brexitle bağlı xüsusi iclas keçirəcək



Xatırladaq ki, sonuncu dəfə şənbə iclası 1982-ci il Fokland adalarının işğalı ilə əlaqədar keçirilmişdi.

Böyük Britaniya parlamenti Brexitin gələcəyinə dair qərar vermək üçün bu şənbə xüsusi iclas keçirəcək. Parlament Avropa İttifaqının Zirvə görüşündən sonra da bir araya gələcək və əgər razılaşma olarsa deputatlar tərəfindən təsdiqlənməsi üçün səsvermə keçiriləcək.

10 oktyabr 2019-cu il

# Qarabağ ermənilərindən Paşinyana - “Hamınızı məhv edərək!”

## Ermənilər bir-birləri ilə müharibə astanasında

**D**ağlıq Qarabağdakı qondarma rejimin “təhlükəsizlik şurası”nın keçmiş katibi, general Vitali Balasanyan yenidən Ermənistan hakimiyyətinin ünvanına kəskin bəyanatlarla çıxış edib. Onun bu barədə irəli sürdüyü fikirlərini erməni mediası yayıb. Erməni generalı, bir daha iddia edib ki, Ermənistanın baş naziri Nikol Paşinyanı hakimiyyətə Qərbin bəlli siyasi mərkəzləri gətirib. O, həmçinin, eyham vurub ki, hazırda da Paşinyanın arxasında dayanan və erməni xalqını uçuruma aparən dairələrdən biri də Soros fondudur. Belə ki, məlum dairələr erməni baş nazirini istədikləri kimi idarə edirlər.

**Qarabağlı erməni generalı:  
“Terror hərəkətlərinə əl  
atmağa cəhd eləsələr, hamısını,  
fiziki olaraq məhv edəcəyik”**

V.Balasanyan onu da bildirib ki, Nikol Paşinyan 2016-cı ildə Yerevanda post-patrol polisi alayının binasının “Sasna-Srer” terrorçuları tərəfindən ələ keçirilməsindən sonra baş qaldıran etirazları idarə etməyə cəhd göstərmişdir. O, Paşinyanın bu yaxınlarda “Sasna-Srer” partiyasının liderləri Qaregin Çuqaszyanla və Jirayr Sefilyanla baş nazirin iqamətgahında görüşünü “başqa cür düşüncələrə qarşı təzyiqli cəhd” adlandıraraq və onu

da iddia edib ki, erməni baş nazir ona qarşı çıxanları güc yolu ilə zərərsizləşdirmək planını da tərtib edib. Balasanyan qondarma Qarabağda fəaliyyət göstərən siyasətlərin də Paşinyanın hədəfində olduğunu bildirib: “Nikol Paşinyan hamını, o cümlədən, mənə terrorizmə etməyə çalışır. Demək istəyir ki, budur, baxın, mənəim döyüşkən qanadım da var və bir barmağımın işarəsi ilə sizinlə fiziki haqq-hesab çəkərlər. Mən Paşinyana və “Sasna-Srer”ə demək istəyirəm ki, ümumiyyətlə, belə söhbətlərə girməsinlər, çünki buna görə cavab verəcəklər. Qorxaqlar Paşinyan və onun tərəfdarlarıdır... 2016-cı ildə biz o terrorçuları bağışladıq, öldürmədik, amma indi bəyan edirəm ki, əgər mənə qarşı, xalqımıza, dövlətimizə qarşı nəse təxribat həyata keçirməyə və terror hərəkətlərinə əl atmağa cəhd eləsələr, hamısını, fiziki olaraq məhv edəcəyik”.

**Paşinyanın adamı: “Siyasi  
karyerasını Serj Sarkisyanla  
bağlayan Balasanyan siyasi zibillikdə  
yerini tapacaq”**

Maraqlıdır ki, Balasanyan özünün də terrorçu, işğalçı olduğunu unudaraq, Ermənistanın baş nazirinin və ona hərbi-siyasi dəstək verən “Sasna-Srer”in terrorçu elementlər olduğunu bildirib. Nəticədə, erməni generalının müsahibəsi sosial şəbəkələrdə çoxsay-



lı müzakirələrə səbəb olub.

Lakin Qarabağlı erməni generalının cavabı da gecikməyib. Belə ki, Ermənistan Təhlükəsizlik Şurasının katibi Armen Qriqoryan özünün “Facebook” hesabında yazıb ki, Vitali Balasanyan özünü xuliqan kimi aparır. SİTAT: “Hər dəfə Serj Sarkisyanla Stepanakertdə (Xankəndində-R.R.) qrup halında görüşəndən sonra Vitali Balasanyanda kəskinləşmə başlayır və bu da ağıldan kəmiyyətin əlamətidir. 2016-cı ildə öz siyasi karyerasını Serj Sarkisyanla bağlayan Balasanyan siyasi zibillikdə yerini tapacaq, necə ki, onun lideri hazırda oradadır”.

Baş verənlərdən, həm də belə nəticəyə gəlmək olar ki, artıq Ermənistan erməniləri ilə Qarabağ erməniləri arasında kəskin savaşa reallığı mövcuddur və bu reallıq isə, həm işğalçı Ermənistanın, həm də qondarma rejimin siyasi, eləcə də, fiziki məhvləri ilə nəticəsini tapacaq.

**Rövşən Rəsulov**



**“İran Azərbaycanla  
iqtisadi əlaqələrin  
daha da  
genişlənməsində  
maraqlıdır”**

*Cari ilin ötən dövrü ərzində İranla Azərbaycan arasında ticarət dövriyyəsinin 70 faizdən çox artması qarşılıqlı əlaqələrin inkişafından xəbər verir. AZƏRTAC xəbər verir ki, bu sözləri İranın İqtisadi İşlər və Maliyyə naziri Fərhad Dejpeşənd mətbuata verdiyi açıqlamasında deyib. O bildirib ki, İranla Azərbaycan sığorta sahəsində əməkdaşlıq əlaqələrini genişləndirəcək və birgə investisiya fondu yaradacaq. Sığorta sahəsində əməkdaşlıq əlaqələrinin qurulması vətəndaşların və şirkətlərin iş qurmaq istəklərinə köməklik göstərəcək. Onların əmlakı və maliyyə vəsaitlərinə dövlətlər zəmanət verəcək. Bu isə qarşılıqlı sərmayə qoyuluşunu artıracaq.*

F.Dejpeşənd iki ölkə arasında nəqliyyat sahəsində əməkdaşlığın davam etdiyini vurğulayıb. Qeyd edib ki, “Şimal-Cənub” Beynəlxalq Nəqliyyat Dəhlizinin əsas komponenti olan Qəzvin-Rəşt-Astara (İran)-Astara (Azərbaycan) dəmir yolunun çəkilişi davam edir. Bu yolun Qəzvin-Rəşt hissəsi istismara buraxılıb. Rəşt-Astara hissəsində isə işlər davam edir.

Onun sözlərinə görə, qarşıdakı iki ildə Rəşt-Astara yolunun tikintisi başa çatacaq və İranla Azərbaycanın dəmir yolu sistemləri birləşəcək. Bu dəmir yolunun istifadəyə verilməsi ilə hər iki ölkənin qeyri-neft sektorunun inkişafına əsaslı təkan veriləcək. İranlı nazir onu da bildirib ki, dövlətlər arasında birgə beynəlxalq investisiya fondunun yaradılması məsələsinə baxılıb.

Nazir bildirib ki, Azərbaycanda fəaliyyət göstərən İran müəssisələrinin sayında da artım müşahidə edilmişdir. “Bu gün Azərbaycan bazarında 1371 İran müəssisəsi fəaliyyət göstərir” - deyən F.Dejpeşənd yaradılan birgə müəssisələrə də toxunub. Qeyd edib ki, Neftçaladakı avtomobil zavodu fəaliyyətini uğurla davam etdirir. Zavodun istehsal etdiyi maşınlar yerli və xarici bazarlara çıxarılır. Bakı yaxınlığındakı Pirallahı qəsəbəsində eczaçılıq zavodunun tikintisi aparılır və bu birgə müəssisə də uğurla fəaliyyət göstərəcək. İran Azərbaycanı dost və qardaş dövlət hesab edir, iqtisadi əlaqələrin daha da genişlənməsində maraqlıdır.

**“Radikal müxalifət  
özünü bir daha ifşa etdi”**

“AXCP və “Milli Şura”nın əsas fəaliyyəti xaricdəki anti-Azərbaycan mərkəzlərindən və erməni lobbisindən aldığı tapşırıqlar əsasında nə yolla-olursa olsun, təxribatlar edib. Azərbaycanda ictimai-asayışı və sabitliyi pozmaqdır. Oktyabrın 8-də keçirilən piket bunu bariz göstəricisidir”. Bu fikirləri SİA-ya açıqlamasında deputat İlham Məmmədov deyib. Azərbaycanda vətəndaşların sərbəst toplaşmaq hüququnun təmin olunduğunu deyən deputat bildirib ki, bu məqsədlə təkə paytaxt Bakıda deyil, respublikanın bütün rayon və şəhərlərində vətəndaşlara öz düşüncələrini ifadə etmək üçün yerlər ayrılıb.

Deputat söyləyib ki, hakimiyyət fərq qoymadan istənilən qüvvəyə dinc, qaydalara riayət etməklə, ictimai-asayışı pozmadan aksiyaların keçirilməsinə icazə verir: “Bakı Şəhər İcra Hakimiyyəti qanunvericiliyin tələblərinə uyğun olaraq AXCP və “Milli Şura”nın keçirmək istədiyi piketə icazə verdi. Lakin adı çəkilən və hər zaman ölkədə ictimai asayışı pozub, kaos yaratmaq istiqamətində təxribatçı fəaliyyəti ilə seçilən AXCP və “Milli Şura” bu dəfə də ənənəsinə sadıq qalaraq xaricdəki anti-Azərbaycan qüvvələrin sifarişlərini yerinə yetirmək, sədaqətini sübut etmək üçün növbəti cəhdini etdi”.

İ. Məmmədov vurğulayıb ki, insanları küçələrə çıxaran Əli Kərimli qaydalara riayət etmək əvəzinə tərəfdarlarına ictimai asayışı pozmaq, təxribata əl atıb ətrafdakıların diqqətini özünə cəlb edib, həmçinin videoçekilişlər edib paylaşmalar yolu ilə ajiotaj yaratmaq təlimatı verib insanları küçələrə saldı, özünü isə gizlənərək ortalıqda görünmədi: “Onlar dünənki hərəkətləri ilə bir daha özlərini ifşa etdilər”.

**Bu vaxtadək “ASAN xidmət” mərkəzlərində  
33 milyondan çox xidmət göstərilib**



göstərilən xidmətlər onlayn mühitdən onlayn çərçivəyə daha sürətlə keçməsinə təmin etməyə yönəlib. Rəqəmsal həllərin hazırlanması, dövlət-özel tərəfdaşlığı çərçivəsində layihələrin həyata keçirilməsi istiqamətində də işlər davam etdirilir.

**Paşinyanın seçkilərə  
müdaxiləsi iğtişaşlar vəd edir**

Ermənistan hakimiyyəti Dağlıq Qarabağın qondarma prezidentinin bu dəfə öz namizədi olması üçün hər yola əl atar. SİA Ermənistan məxsus tert.am saytında yayımlanan məlumatla istinadən xəbər verir ki, bunu tert.am-a müsahibəsində siyasi texnoloq Armen Badalyan deyib. Armen Badalyanın fərziyyələrinə görə, Masis Mayilyan hazırda Ermənistan hakimiyyətinə sərfəli namizəddir. Məhz buna görə də hakimiyyət komandası onun namizədliyini dəstəkləmək qərarındadır. Onun sözlərinə görə, namizədliyini elan edənlərdən əlavə yeni namizədlər də meydana çıxacaq.

Siyasi texnoloq qeyd edib ki, öz namizədini təyin etməkdə və dəstəkləməkdə Paşinyan müvəffəq olarsa, Dağlıq Qarabağın bütün güc sisteminin tamamilə Ermənistan Respublikası baş nazirinin təsiri altına düşəcəyi təkbiz edilə bilməz. Armen Badalyan qeyd edib ki, Ermənistan hakimiyyətinin bu dəstəyi Dağlıq Qarabağda narazılıq dalğasına səbəb ola bildiyi təqdirdə, Dağlıq Qarabağdakı seçkilərə təzyiqlər həddindən artıq güclü ola bilər.

Nəticədə bu da qarşıdurmalar və iğtişaşlar deməkdir. Deməli, qondarma respublikada, əslində isə, Azərbaycan torpaqlarında qondarma prezident seçkiləri Ermənistan üçün qarşıdurma və iğtişaşlar vəd edir.



# İnformasiya cəmiyyətin qiymətli resursudur

*Siyahıyaalınma uğurlu islahatlara yeni imkanlar yaradacaq*

**Əhalinin siyahıya alınması hər bir ölkənin sosial-iqtisadi inkişaf hədəflərinin düzgün müəyyənlişdirilməsi və bir sıra məsələlərin həlli baxımından vacib əhəmiyyət kəsb edir. Bu baxımdan, siyahıyaalınma ümummillə əhəmiyyətə malikdir. Ona görə ki, siyahıyaalma əhalinin sosial və iqtisadi vəziyyətinə dair mühüm məlumat mənbəyidir. Həmçinin, əhalinin təhsil səviyyəsi, ailə vəziyyəti və ailənin tərkibi, ölkənin etno-lingvistik tərkibi kimi məlumatları, yalnız ümumi siyahıyaalma nəticəsində əldə etmək olar. Məhz buna görə də, əhalinin siyahıya alınması, müəyyən sosial, demoqrafik və iqtisadi xüsusiyyətlərə görə ölkədə yaşayan ümumi əhalinin, müntəzəm olaraq qeydiyyat alınmasına imkan verən ümummillə əhəmiyyətə malikdir.**

Siyahıyaalınma prosesinin özəlliklərindən biri də onun prinsiplərində özünü büruzə verir ki, bu da öz müqəddərini təyin etmə prinsipidir. Yeni lazımı məlumatlar təsdiqədicili sənədlərdən deyil, cavabdehin özündən, öz sözlərindən, ifadələrindən əldə edilir. Bu isə, öz növbəsində, məlumatların daha da dolğunluğunu, dəqiqliyini və etrafılı olmasını təmin edir. Siyahıyaalınmanın nəticələrindən geniş şəkildə istifadə olunur. Daha dəqiq desək, bu nəticələr həm demoqrafik, həm də sosial siyasətdə, eləcə də ölkənin, həmçinin bölgələrin sosial-iqtisadi inkişafı üçün proqnoz və proqramların hazırlanmasında çox lazımlı və əhəmiyyətlidir və məhz bu səbəbdən, geniş spektrdə istifadə ediləcəyi də məntiqlidir. Elə bu səbəbdən də əhalinin siyahıya alınmasının nəticələri və əldə olunan məlumatlar dövlət və ictimai həyatın müxtəlif sahələri üçün dəyərli və çox yararlı hesab olunur. Məqsəd, sadəcə statistik göstəriciləri əldə etmək, əhali haqqında ümumi məlumat toplamaqdan daha genişdir. Başqa sözlə, əhalinin siyahıya alınması cəmiyyətin vəziyyətini, iqtisadiyyatını, sosial sferasını və s. müzakirə etməyə imkan verən, müəyyən problemlərin daha effektiv həll olunmasına imkan yaradan, cəmiyyətin ən xırda, ən həssas cizgilərinə qədər əks olunan portretini təqdim edir.

## Əhalinin siyahıya alınması demoqrafik vəziyyətin müəyyənlişdirilməsinə imkanlar yaradır

Əhalinin siyahıya alınmasında müvəffəqiyyəti müəyyənlişdirən əsas işlərdən biri də öncədən məlumatlandırma, əhalinin siyahıya alınması barədə maarifləndirilməsidir. Bu məlumatlandırmada, maarifləndirmədə isə məqsəd əhalinin siyahıya alınmasının dövlət üçün, eləcə də vətəndaşların hər biri üçün əhəmiyyətli olduğunu əhalinin diqqətinə çatdırmaqdır. Bu maarifləndirmə sayəsində ölkə vətəndaşları siyahıyaalınmanın ölkənin, nəticədə də hər bir vətəndaşın inkişafı, eləcə də həyat şəraitinin, rifah halının yaxşılaşdırılması üçün əhəmiyyətli olduğu barədə məlumatlandırılır. Təbliğat və təşviqat kampaniyası həvələndiricidir. Bu, kompaniya sayəsində hər bir vətəndaş ölkənin ayrı-ayrı ailələrdən, vətəndaşlardan təşkil olunduğunun və ölkənin maraqları onun bütün vətəndaşlarının maraqlarının məcmusu olduğunu fərqində olur. Prezident İlham Əliyevin ölkədə insan kapitalına daha böyük önəm verilməsinin vacibliyini vurğulaması təsdiq edir ki, Azərbaycanda hər bir şəxsin xüsusiyyətlərinin, imkanlarının məcmusu və əhalinin siyahıya alınmasının, bu baxımdan da çox önəmli olması barədə əhalinin maarifləndirilməsi çox vacibdir. İnsan

kapitalı şübhəsiz ki, cəmiyyətin ən böyük sərvətidir. İstər regional, istərsə də milli səviyyədə dövlət idarəetməsinin mühüm elementlərindən biri də, məhz bu kapitalın kəmiyyət və keyfiyyət prizmasından düzgün qiymətləndirilməsi və ondan istifadə məsələləridir. Əhalinin siyahıya alınması dövlətin sahib olduğu insan resurslarının statistik məlumat bazasının hazırlanması baxımından da, mühüm dövlət əhəmiyyətli kampanyadır. Əhalinin siyahıya alınması ilə bağlı vətəndaşların məlumatlandırılması məqsədilə ölkəmizdə təşviqat materiallarının (banner, plakat və videoçarxlar) hazırlanması, bu təşviqat materiallarının yerləşdirilməsi üçün yerli icra hakimiyyətlərinə müraciət edilməsi və onların müəyyən edilmiş dislokasiya üzrə yerləşdirilməsinin təmin edilməsi çox təqdirləyicidir və uğurla aparılıb. Bu iş, şübhəsiz ki, əhalinin maarifləndirilməsi baxımından çox əhəmiyyətlidir və görünən odur ki, bu əhəmiyyətli işin də öhdəsindən layiqincə gəlinib. Hazırlanmış video-çarxların televiziya kanalları, aparıcı elektron media vasitələri ilə, eyni zamanda Bakı Metropoliteni, Milli Park və Dövlət Reklam Agentliyi-nin müavif q monitorlarında yayımlanması bunun əyani sübutudur. Gələcəyə doğru inkişaf konsepsiyaları hazırlanarkən ali məqsədlər arasında insan inkişafı, onun uzunömürlülüüyü, təhsil və rifahlarla əhatə olunma səviyyəsi, habelə urbanizasiya proseslərinə olan meyillilik, məskunlaşma, xüsusən ucqar ərazilərdə genişlənməli ailələrin həmişəlik kök salması kimi perspektivlərin ön plana çəkilməsi heç də təsadüfi deyil. Hər bir ölkənin və onun ayrı-ayrı regionlarının gələcək inkişaf konsepsiyasını, məhz bu səbəbdən demoqrafik məlumatların təsəvvür etmək qeyri-mümkündür.

## Demoqrafik məlumatların əldə olunmasında siyahıyaalınma mühüm rol oynayır

Demoqrafik məlumatların əldə olunması üçün əhalinin siyahıya alınması klassik və hazırda ən populyar tədbirlərdən biridir. Dünyanın müxtəlif ölkələrində yaşayan əhalinin siyahıya alınması üçün antik dövrdə də müəyyən cəhdlər olub. Dövlətin ümumi gücü haqqında nəticə çıxarmağa xidmət edən epizodik siyahıyaalma işləri, əhalinin sayı haqqında məlumatların alınması hələ Qədim Misir, Yunanıstan, Hindistan, Çin, Yaponiya kimi dövlətlərdə və orta əsrlərdə Avropada da aparılıb. Tarixdə ilk tammiqyaslı əhalinin siyahıya alınması tədbiri isə 1790-cı ildə ABŞ-da olub. Şübhəsiz, belə tədbirlər hələ demoqrafik problemlərin olmadığı, yaxud çox az şəkildə hiss edildiyi bir dövrdə baş versə də, müasir dövr planetdə insan



sayının artması, miqrasiya, məcburi köç kimi əhali məskunlaşmasına birbaşa təsir göstərən hadisələrin çoxalması, bunların da nəticəsində demoqrafik proseslərin idarə olunmasının çətinləşməsi ilə xarakterizə edilir. Dünyada ərazisinə və sahib olduğu təbii ehtiyatların həcminə görə əhali sayının azlığından, yaxud əksinə, ifrat dərəcədə çoxluğundan əziyyət çəkən, belə problemləri milli təhlükəsizlik səviyyəsində gündəmdə saxlayan ölkələr xeyli saydadır. Əhalinin siyahıya alınması müstəqil ölkəmizdə də dövlət siyasətinin mühüm tərkib hissəsidir. Mühüm əhəmiyyətə malik bu dövlət tədbiri, BMT-nin tövsiyələrinə uyğun olaraq, ölkəmizdə hər 10 ildən bir keçirilir. Əvvəlki siyahıyaalmadan fərqli olaraq, bu sorğu vərəqəsinə ilk dəfə olaraq, əlliliyə dair suallar da daxil edilib. Bu sualların sorğuya daxil edilməsi ölkədə sağlamlıq imkanları məhdud uşaqların və əlliliyi olan şəxslərin mənzil-məişət şəraitinə, təhsilinə və məşğulluğuna, habelə siyahıyaalma çərçivəsində toplanan digər göstəricilərə dair məlumatların əldə edilməsinə imkan yaradacaq. Bu imkanlar isə, öz növbəsində, ehtiyacların, xüsusən də əlliliyi olan vətəndaşların ehtiyaclarının müəyyən edilməsində çox vacibdir. Əslində, budəfki sorğuya sözügedən sualların daxil edilməsi sıradan bir təşəbbüs və addım deyil. Əlliliyə dair sualların əlavə edilməsi dövlətin, dövlət başçısı, İlham Əliyevin qaygısı, sosial siyasətinin əməli təsdiqidir. Göründüyü kimi, rifah halının yaxşılaşdırılması, ehtiyacların qarşılanması, təminatı, ümumiyyətlə, vətəndaş amili dövlətimizin ən vacib prioritetlərindən hesab olunur. Əhalinin siyahıya alınması iqtisadi qərarların verilməsi üçün zəruri informasiya mənbəyidir. Belə ki, dövlət milli gəlirin bölgüsü və yenidən bölgüsü zamanı əhalinin coğrafi bölgələrə görə yerləşməsi, şəhər və ya kənd əhalisi olaraq paylaşması, ucqar və strateji yerləşmə məntəqələri üzrə məskunlaşması, qadın, kişi, yaşlı və gənc kimi sosial təbəqələrin nisbətini əsas tutur, bu zaman hər kəsin mənafeyinin qorunması və dövlətin ali məqsədlərinin həyata keçməsinə təmin edir. Odur ki, əhali haqqında ən dəqiq məlumatların əldə olunması baxımından, siyahıyaalınma iqtisadi cəhətdən çox əhəmiyyətlidir.

## Siyahıyaalma ölkənin həyatında mühüm bir tədbirdir

Əhali haqqında əldə olunan statistik nəticələr iqtisadi, sosial və humanitar məmnunluq elmi araşdırmaların aparılması baxımından çox qiymətli baza məlumatdır. Belə ki, hər hansı bir ölkə və yaxud onun regionu

haqqında danışarkən onun əhalisi, məşğulluq və iqtisadi-mədəni inkişafından istinadlar gətirilir və bunlar tutarlı arqumentlər kimi həmişə dərin elmi dəyərə malikdir. Buna görə də, elmi araşdırmalar zamanı qarşıya çıxan problemlərin obyektiv prizmadan dəyərləndirilməsi sahib olduğumuz insan resursları və yaxud iqtisadi fəal əhalinin mövcud və perspektiv potensialının təhlili olmadan mümkün deyil. Komitənin Əhali statistikası şöbəsinin müdiri Rza Allahverdiyev mətbuatı açıqlamasında bildirir ki, əhalinin siyahıya alınması müəyyən bir zaman kəsiyində ölkədə əhalinin faktiki vəziyyətini görməyə, dəyişiklikləri təhlil etməyə və proqnoz verməyə imkan yaradır. R. Allahverdiyev qeyd edir ki, əhalinin siyahıya alınması əhalinin, hətta kiçik bir məskunlaşma yerində olsa belə, həyat fəaliyyətini hərtərəfli xarakterizə edən kompleks göstəriciləri əldə etməyə imkan verir. O, həmçinin, vurğulayır ki, yalnız siyahıyaalma məlumatlarına əsasən, əhalinin təhsil səviyyəsinə, yaşayış üçün əsas gəlir mənbəyinə dair məlumatları əldə etmək olar və ayrılıqda şəhər və qəsəbələr, bütövlükdə ölkə üzrə ailələrin sayını, onların tərkibini, yaşayış üçün gəlir mənbələrini və ev təsərrüfatlarının mənzil şəraitini öyrənmək mümkündür. Əhalinin siyahıya alınmasının tam və hərtərəfli tərfi BMT-nin Statistika Komissiyası tərəfindən verilib və həmin tərif siyahıyaalınmanı aydın şəkildə izah edir. Həmin tərifə əsasən, "əhalinin siyahıya alınması zamanın müəyyən bir vəziyyətinə ölkədə olan bütün şəxslərə və ya ölkənin dəqiq müəyyən edilmiş hissələrinə aid olan demoqrafik, iqtisadi və sosial məlumatların toplanması, yekunlaşdırılması, qiymətləndirilməsi, təhlili, nəşri və ya başqa şəkildə yayılmasının vahid prosesidir".

Bir sözlə, birmənalı şəkildə demək olar ki, siyahıyaalınma ölkənin həyatında mühüm bir tədbirdir. Xüsusilə, nəzərə almaq lazımdır ki, siyahıyaalınmanın müvəffəqiyyətlə keçirilməsində hər bir vətəndaşın belə üzərinə böyük məsuliyyət düşür. Ölkənin inkişafında həlledici rol, məhz insan potensialı ilə bağlı olduğunu nəzərə alaraq cəsarətlə demək olar ki, əhalinin siyahıya alınması nəticəsində əldə edilən məlumatlar informasiya cəmiyyətinin qiymətli resursudur.

*İnam HACIYEV*

*Dövlət Statistika Komitəsi və Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun təşkil etdikləri fərdi jurnalist yazıları müsabiqəsi üçün.*

10 oktyabr 2019-cu il

# “Siyasi mühacir” olmaq istəyənlər niyə Qərbi Avropa ölkələrini seçirlər?

**“Milli Şura”-AXCP cütliyünün oktyabrın 8-də keçirməyə cəhd etdikləri piketinin daha bir tərəfi bəlli olub. Əslində, dağıdıcı və təxribatçı müxalifətin sözügedən məsələlərdə göstərdiyi cəhdlərindən biri də insanları saxta yollarla xarici ölkələrə, xüsusilə, Qərb ölkələrinə göndərmək marağıdır. Yəni onlara müraciət edən şəxslərə maddi vəsait qarşılığında saxta arayışlar verib, piket və aksiyalarda isə, foto və video-çəkilişlərlə təmin edib, Qərbi Avropaya göndərmək. Artıq radikal müxalifət partiyalarında belə bir biznesin mövcudluğu isbatlanıb və keçirilən piketdə də həmin məqsədlərin realizə edilməsi göz önündəydi.**

**Saxlanılma, həbs kimi məsələlərin foto-video çəkilişlərinin də aparılması öz yerində...**

Misal üçün, piket zamanı təxribatlar törətmək istəyənlər, polis qüvvələri ilə qəsdən

qarşıdurmalar yaratmağa çalışan şəxslər sözügedən məsələdə daha fəal görünmək üçün bütün üsullara əl atmağa cəhdlər göstərdilər. Əlbəttə ki, saxlanılma və həbs kimi məsələlərin foto-video çəkilişlərinin də aparılması öz yerində...

Artıq belə hallarda, bir sıra suallar yaranır ki, “Milli Şura”- AXCP cütliyünün mühacir biznesi məsələsində nəyə görə, məhz Qərbi Avropa ölkələri seçilir? Məgər mühacir biznesini Şərqi Avropa ölkələrində də tətbiq etmək olmazmı? Yaxud onlar hansı səbəbdən, saxta arayışları yalnız Qərbi Avropa ölkələrinə təqdim etməkdən ötrü verirlər?

**Qərbi Avropada insanın milliyyəti onun vətəndaşlığı, Şərqi Avropada isə, etnik mənsubiyyəti nəzərə alınır...**

Məsələ ondadır ki, Qərbi Avropada insanın milliyyəti onun vətəndaşlığı ilə müəyyən olunur. Əgər dağıdıcı müxalifət partiyaları vasitəsi ilə saxta arayışlar alıb, guya Azərbaycan hakimiyyəti tərəfindən təzyiqlərə məruz qaldıqlarını göstərməyə çalışanlar müxalifət “liderləri”ndən növbəti təlimatlarını



da alırlar - Qərbi Avropa ölkəsinə gedib, orada Azərbaycan hakimiyyətinə qarşı müxtəlif ittihamlar səsləndirmək, sosial şəbəkələr vasitəsi ilə söyüş və təhqirlər yağdırmaq, bu yollarla həmin ölkələrdə oturma izni almaq və s.

Şərqi Avropada isə insanın etnik mənsubiyyəti nəzərə alınır və bu, radikal və dağıdıcılıq təfəkküründə çabalayan “liderlərə”, necə, dəyərlər əl verməyən haldır. Çünki Şərqi Avropada Qərbi Avropadakı kimi əlini-qolunu sallayıb, ölkəsinə, dövlətinə qarşı rə-

zillik etmək imkanı yoxdur.

Beləliklə, fakt budur ki, bu gün piket və aksiyalarda təxribatçılıq, araqarışdırıcılıq edənlərin Qərbi Avropa ölkələrini seçmələri, həmin ölkələrə getmək üçün özlərini dağa-dağa çırpmaları, haray-şivən salmaları kim-sədə təəccüb doğurmamalıdır. Bu, onların və onlara saxta arayışlar verən “liderlərin” xislətində mövcud olan və dövlətə qarşı düşmənçilik mövqeyini ortaya qoyan aşkar təzahürdür.

**Rövşən NURƏDDİNOĞLU**

## AXCP-nin vəzifə menyusu

*Əli Kərimli sıradan tutmuş funksionerliyə qədər qiymət preyskurantı təklif edir*

**R**adikal müxalifət düşərgəsində partiya sədrinin müxtəlif vasitələrlə “qaz vurub, qazan doldurmaq” fəaliyyətləri barədə kifayət qədər yazılıb və deyilib, faktlar-dəlillər ortaya qoyulub. Bu xüsusda Qərb ölkələrinə sığınmaq üçün, yaxud “siyasi mühacir” statusu almaqdan ötrü partiya rəhbərliklərinə nə qədər rüşvətlər verilməsi də məlumdur. Daha doğrusu, saxta partibiletlərdən tutmuş, partiya sədrinin onlara müraciət edən adamların guya hakimiyyət tərəfindən təqiblərə məruz qalmalarını “təsdiq” edən “arayış” vermələrinə qədər bütün faktlar kifayət qədər mediada, sosial şəbəkələrdə işıqlandırılıb və ictimai rəyin diqqətinə çatdırılıb.

Bu arada daha bir fakt diqqəti özünə cəlb edib. Həmin fakt isə birbaşa AXCP sədri Əli Kərimlinin adı ilə bağlıdır.

### Vəsaitlər bank hesabına köçürülür

AXCP-dəki mənbədən sızan məlumata görə, artıq Ə.Kərimli sədri olduğu siyasi təşkilata sırası üzvi kimi yazılmaq istəyənlərə bir, funksionerlik etmək istəyənlərə isə digər qiymətlər qoyub. Onun qoyduğu “nir-xından” da, görüldüyü kimi, sırası üzvlüyə yazılmaq istəyənlər əvvəlcədən 300-500 AZN arası rüşvət təqdim etməlidirlər. Sonrakı aylarda isə, üzvlük haqqından əlavə müəyyən edilmiş vəsaitləri müvafiq bank hesabına köçürməlidirlər.

Həmçinin, AXCP-nin müxtəlif vəzifələrində yer tutmaq istəyənlər üçün də ayrıca qiymətlər qoyulub. Misal üçün, MNTK-da adı keçmək istəyənlər 2000-3000, idarə heyətində adlarının hallanmasını arzulayanlar 3000-5000, rayon təşkilatlarında sədr, yaxud müavin olmaq istəyənlər 1500, gənclər

və qadınlar qollarında adlarını yazdırmaq istəyində olanlar isə, 1000 AZN rüşvət verməyə məhkumdurlar. Ə.Kərimlinin qiymət menyusunda lazım gələndə, heç bir əhəmiyyəti olmayan kiçik şöbələr də yaradılır ki, onlar üçün də ayrıca qiymət preyskurantları müəyyən olunub.

### AXCP bazar, Əli Kərimli isə bazarkomdur

Bütün bu kimi faktlar isə, məhz cəbhəçilər tərəfindən istisna olunmamaqdadır. Daha dəqiq desək, “od olmasa Ö tüstü çıxmaz” məsələsi də, məhz buradan qaynaqlanmaqdadır. Ə.Kərimlinin sədrlik etdiyi AXCP-ni bazar meydanına döndərməsi isə, onun daha bir gizli planını ortaya çıxarmış olur. Misal üçün, əgər o, sosial şəbəkələrdə, klaviatura arxasında insanları aksiyaya və mitinqlərə çağırırsa, bu, heç də onun hakimiyyətə gəlmək istəyində olmasını ehtiva etmir. Əksinə, Ə.Kərimli düşünür ki, nə qədər çox müxalifət düşərgəsində qalarsa, AXCP-yə rəhbərlik edərsə, bir o qədər də qazanc əldə edib, özünün kefiyyətini sürəcək. Üstəlik, xarici ağalarından sifariş və tapşırıqlarını alaraq, “siyasi məhbüs” və s. tipli məsələlərdə biznesini artıracaq.

Göründüyü kimi, Kərimlinin sıradan tutmuş funksionerliyə qədər qiymət preyskurantı təklif etməsi, xüsusi menyular təqdim etməsi, artıq onun siyasi deyil, bazar maraqlarını ortaya qoyur və bütün bunlar son vaxtlar partiyadan istefa verənlərin də etirazlarında təsdiq edilir. Əbəs deyil ki, artıq bu gün AXCP-də olmayanlar partiyanı bazar, Ə.Kərimlini isə bazarkom elan edirlər.

**Rövşən RƏSULOĞU**

## Başınız sağ olsun, antimilli “şura”!

**T**arixin bizə bəxş etdiyi qara miraslar milli və dövlətçilik maraqlarına qarşı çıxaraq, növbəti dəfə riyakarlığa əl atmaqla, yenidən özlərini gündəmə gətirmək istədilər. Antiazərbaycançı qüvvələrin sifarişi ilə yaradılan qondarma “Milli Şura” kimi “təşkilatların” fəaliyyətlərinin hər bir epizoduna Azərbaycan cəmiyyəti yaxşı bələddir. Dağıdıcı müxalifətin oktyabrın 8-də piketi bir daha göstərdi ki, bu ünsürlər yalnız dil pəhləvanları kimi çıxış edə bilərlər. Reallığa gəlincə isə, 26 ildir ki, meydana adam yığa bilməyənlər, bu gün bir piketə heç 50 nəfəri toplaya bilmədilər. Övvəllər də olduğu kimi, özünü müxalifət adlandıran o radikal dəstənin üzvləri piketdən sui-istifadə edərək, pozuculuq meyillərinə əl atdılar və ərəzidə yaşayan insanların rahatsızlığına səbəb oldular. Qabaqcadan nəzərdə tutulmamış şüarların səsləndirilməsi və Azərbaycan polisində qarşı təxribat xarakterli çağırışlar göstərdi ki, bu dəstənin fikri onlara verilmiş imkandan sui-istifadə edərək ölkədə qarşıqlıq yaratmaq və insanların, vətəndaşların istirahət, yaşayış hüquqlarını pozmaq və bununla da, öz çirkin məqsədlərini reallaşdırmaq idi.

Adı “piket” özü isə icazəsiz mitinq olan şou, əslində, müxalifətin özünü dediği kimi, güc nümayişi yox, müxalifət liderlərinin acizliyinin nümayişi oldu. Hansı ki, illərdə özünü Azərbaycan müxalifətinin “həm anası, həm də atası” elan etmiş Ə.Kərimli 3-5 nəfər qadını qabağa verib, onların arxasında gizlənməklə, həm maddi, həm də siyasi dividend qazanmağa çalışır. Odlu-su arasında qalan, Kərimlinin siyasi kuklası rolunda çıxış edən nimsəlaşmış Cəmil Həsənli okeanın o biri tayında canlı yayımlara baxıb, yaranmış qarışıqlığa görə yəqin ki, fərəh hissi keçirirdi. Bu yerdə isə Kim Çəne əməlli-başlı rəhmət oxumaq, antimilli “şura”nın ipiqırq üzvlərinə isə, “başınız sağ olsun” demək qalır.

Bir daha aydın oldu ki, 26 ildən artıqdır şüarlarını və siyasi taktikalarını dəyişməyi

bacarmayan şəxslərin həlledici siyasi liderə çevrilmək şansları, ümumiyyətlə, yoxdur. Həmin yaxşı məlumdur ki, dağıdıcı müxalifətdə təmsil olunan partiya və digər birliklər bu illər ərzində Bakıda aksiyaya, piket, mitinq və digər toplantılardan keçiriblər. Dağıdıcı ünsürlərin beləsi ondadır ki, hər belə nümayişlər zamanı onlar özlərini daha çox biabır edirlər. Əgər özlərini “ana müxalifət” adlandıran bir neçə “lider”in arxasında 40 nəfər gəlsə, o halda, bunun nəyi ana müxalifətdir?! Heç buna “bala müxalifət” də demək olmaz. Onlar aksiyalarını, sözlərini demək üçün yox, yalnız ciblərini doldurmaq və onlara verilmiş tapşırığı icra etmək üçün keçirirlər. Bu mitinq-şoulara gələnlər də, ya Ə.Kərimlinin və digərlərinin şirnikləndirilmiş qohum-əqrəbası, ya da, əslində, nə üçün gəldiklərini anlamayan insanlar olur. Kərimliyə bu yerdə sual vermək lazımdır ki, 10 milyondan çox əhalisi olan bir ölkədə 49 adamla biabırçı piket keçirdikdən sonra yə-nə də “yüz minlərlə tərəfdaşımız var” deməyə diliniz gəlirmi?

Beləliklə, bu “siyasi qurumlar” növbəti dəfə uqurum astanasında olduqlarını, xarici ağaları qarşısında müti qul kimi əsdiqlərini öz fəaliyyətləri ilə sübuta yetirmiş oldular. 26 ildir ki, çənələrinə güc verirlər ki, bəlkə bu dəfə nəşə alındı, amma hər dəfəsində də kor - peşman geri qayıtmalı olurlar. Bu isə, o deməkdir ki, müxalifət düşərgəsi belə ağır fəlakətlərlə hələ çox üzləşəcək. Ona görə də, növbəti dəfə hansısa bir aksiyaya keçmək üçün məkan seçərkən, alternativ variant kimi, Bakı Dövlət Sirkini seçsənlər, bəlkə oradakı performansları onların daha başqa ölkələrə qastrola getmələrinə səbəb ola bilər, nə qədər olmasa da, “Nikulinin Qızıl Sirkini” belə bunların göstərdikləri performansın yanında yalan olur.

**Günəl Məmmədova,  
YAP Gənclər Birliyi Ofisinin  
koordinatörü**

# Heç kimə lazım olmayan lüzumsuz müxalifət

**A**zərbaycan müxalifətinə məxsus bir çox təsəvvürlər və bu təsəvvürlərdən doğan istəklər var ki, həmin təsəvvürlərin və istəklərin mərkəzində mitinq keçirmək şəkəri dayanır. Bu küçə müxalifçilərinin dərrakəsinə görə mitinq hakimiyyətə qarşı mübarizinin ən effektiv formasıdır. Amma hələ də ötən əsrin sonlarında qalan ölkə müxalifətləri bu vaxtda qədər anlaşılan bilməyiblər ki, artıq bu, heç də belə deyil.

Dünya təcrübəsinə, xüsusilə, son dövrlərdə dünyada baş verən hadisələrə nəzər saldıqda, görürük ki, mitinqlər, sadəcə, kortəbii xalq kütləsinin hər hansı bir səbəbə qarşı etirazıdır. Kütlə nə hakimiyyət arzusundadır deyil, kütlənin nə vəzifə istəyi ola bilər, nə də iqtidara iddiası barədə söhbət belə gedə bilməz. Kütlə, hətta onun da fərqi deyil ki, toplaşması bir neçə avartüristin mənafehinə xidmət edir. Eyni ilə Ə.Kerimlinin qrant almasına, övladını xaricdə oxutması, yaşatması üçün vəsait əldə etməsinə, ən azından, siyasi dividend qazanmasına xidmət etdiyi kimi. Bundan artıqna da özünü bu müxalifət lideri kimi təqdim edən Kerimli heç ümid belə etmir. Çünki çox yaxşı başa düşür ki, mitinqləri, daha doğrusu, mitinq adı verdiyi etiraz aksiyaları bundan artıqni və edə bilməz. Müxalifətlərin başibölməsi dünya təcrübəsi ilə məgər tanış deyilmi? Bilmirmi ki, çağırış etdiyi aksiyalar, əslində, təmsil olunduğu, guya ki, liderlik etdiyi müxalifətin güclənməsi deyil, əksinə, zəifləməsinə xidmət edir? Belkə bu avantürüst, onu da bilmir ki, keçirilən aksiyalar hakimiyyətin daha da güclənməsinə xidmət edir və dünya təcrübəsindən də, yoxsa xəbərsizdir bu avantürüst? Əsla, inandırıcı görünür ki, az qala, 30 ilə yaxın müddətdə siyasi səhnədə min bir oyundan çıxan bir manipulyator İraq, Suriya, Kolumbiya, Venesuela, Honkonq, hətta Kanada və ABŞ-dəki mitinqlərin nəticələrindən xəbərsizdir. Yəni buna inanan ola bilərmi ki, sadalanan ölkələrdəki mitinqlərin sonu nə ilə nəticələndiyini bu hiyləgər bilmir? Bilmir ki, mitinqə çıxan etirazçıların sayı nə qədər çoxdursa, paradoksal olsa da, belə hakimiyyət o qədər də güclənir?

Dünya təcrübəsi çox mətləblərə aydınlıq gətirilməsi üçün kifayət qədərdir. Məsələn, Kanada və ABŞ-dəki mitinqlərə və yürüşlərə fikir verdikdə, görürük ki, bu insanlar nəinsə çatmadığını, hansısa ehtiyacın olduğunu, hansısa etirazı çatdırmaq istediklərini bildirirdilər. Lakin hər dəfə onların etiraz nümayişlərinin dağıldığını, polisın çox qəddarcasına davranışının, etirazçıları bir kənara sıxışdırdığını şahidi olurduq. Onun da şahidi olurduq ki, sıxışdırılmış insanlar telekanallara, telekameranlara üz tuturdular, çünki onların məqsədi, sadəcə, istəklərini nəzərdiyyətə çatdırmaqdır. Bu vəziyyətin isə, hakimiyyətə heç bir mənfəi təsirdən söhbət gedə bilməz və əslində, bu halda, hakimiyyətin fəaliyyətinin bir az da aktivləşməsi müşahidə olunur.

Rusiyada, xüsusilə, Moskvanın mərkəzində olan mitinqləri xatırladıqda, görürük ki, bu mitinqlər də hakimiyyətə zərər qədər mənfəi təsir göstərmədi. Əksinə, hakimiyyətin rıçaqları daha da möhkəmləndi, hakimiyyətin xalq arasında populyarlığı daha da artdı, hakimiyyət institutlarının və strukturlarının fəaliyyəti daha da intensivləşdi.



Son nəticədə isə, mitinq vasitəsilə xalqa xitab etmək istəyənlər uduzdular. Uduzmaqları bir tərəfə, yox dərəcəsinə olan nüfuzları da tamamilə heçə döndü.

Honkonqdakı mitinqlərdə də eynisini müşahidə etdik. Honkonq Çinin mövcud strukturunu dəyişmək üçün Qərbin ortaya atdığı bir ssenari olmasına baxmayaraq, yenə nəticəsiz oldu. Bu mitinqlərin də hansısa nəticə verdiyini gören olmadı. Hakimiyyət zərər qədər uduzmadı. Bir az da möhkəmləndi və bir az da fəallaşdı.

Azərbaycanda da vəziyyət eyni şəkildədir. Ölkədə kimlər tərəfindənsə narazı salınan insanlar, hansısa səbəbə görə etiraz edən xalq kütləsi nə vəzifə arzusundadır, nə iqtidara gəlmək istəyindədir, nə də hakimiyyəti ələ keçirməyə meyilli belə deyil. Sadəcə, hansısa səbəbə görə narazı olan insanlar bunun bərsində hakimiyyətə məlumat vermək arzusundadır. Əli Kerimli kimi manipulyator, avantürüst isə, bu məqamdan yenə də öz çirkin məqsədləri üçün məharətlə istifadə edir və sonra da öz mənafehinə xidmət etməsi üçün bu kütlədən yararlanmağa çalışır. Bir çox hallarda buna nail olurlar da. Belə aksiyalar, mitinq adı verilən toplantılar barədə dəfələrlə şişirdilmiş məlumatlar bu xalqa, bu dövlətə düşmən kəsilən və onlara qrant ayıran qruplara göndərilir ki, müxalifət başibölməsi ailəsinin xaricdə yaşayışını təmin edəcək vəsaitləri, pulları əldə edə bilsin. Təbii ki, ona bu vəsaitlər, pullar antimillil addımlar atdığına görə ölkəmizi gözü götürməyən ermənipərəstlər tərəfindən verilir.

Qeyd olunduğu kimi, Kerimlinin timsalında müxalifət başibölmələri bundan artıqna, yəni sahibinin ona xəyanət müqabilində veriklərindən artıqna ümid belə etmirlər. Bilirlər ki, sosial sifariş hesab olunmayan bu mitinqlərin mahiyyəti belə yoxdur və bu mitinqlərin təsir dairəsi də sıfırın altındadır. Azərbaycanda hakimiyyətə sözünü demək istəyən qüvvələr meydana, ən azı, bir milyon insan toplaşdığını görməlidir. Çünki dəfələrlə qeyd olunduğu kimi, 10 milyonluq xalqın mitinq toplaşanlarının sayının Ə.Kerimli yuxusunda belə 100 minə çatdığını görsəydi də, bu, onun üçün yetərli ola bilməzdi. Çünki Toplaşanların sayı milyondan az olduğu təqdirdə, mitinqin hansısa təsirdən söhbət belə gedə bilməz və Azərbaycan müxalifətləri hansısa idman meydançasına üç, beş, on, hətta yuxusunda belə görmədiyi əlli min adamı toplamaqla, hakimiyyətə sözünü ultimativ şəkildə demək gücünə və iqtidarına malik ola da bilməz. Hay-küy salıb, istefa, azadlıq kimi şuarlar səs-



## İsa Qəmbərdən Müsavatı parçalayacaq daha bir anons

*Sabiq başqan tərəf tutub, qurultayda çaxnaşma yaratmağı planlaşdırır*

**M**üsavat partiyasının növbəti qurultayına sayılacaq günlər qalib və həmin qurultayda başqanlığa namizədlərin yeni başqan seçimində iştirakları gözlənilir. Artıq məlumdur ki, başqanlığa 3 namizəd var və onlar Arif Hacı, Tofiq Yaqublu və Yedigər Sadıqlıdır. Qurultay öncəsi, sabiq başqan İsa Qəmbərin öncəki qurultayda olduğu kimi, bu qurultayda da çaxnaşma yaratmaq, partiyayı parçalamaq cəhdi artıq indidən görünür. Daha dəqiq desək, İ.Qəmbər bu yarışda hazırkı başqan A.Hacınlın namizədliyini dəstəklədiyini bəyan edib. Bu isə, onsuz da, gərgin olan partiya daxili vəziyyətin daha da gərginləşməsinə, qruplararası savaşı artırmasına, kəskin ziddiyyətlərin və intriqaların yaranmasına səbəb olub.

## Müsavat həm qurultay, həm də növbəti parçalanma arəfəsindədir

İ.Qəmbərin A.Hacınlınyə nəyə görə başqan görmək istədiyini müxtəlif "əsaslarla" sübuta yetirmək istəməsi və nəticədə, "qurultayda səs verəcəyim, başqan kimi görmək istədiyim namizəd Arif Hacıdır. Bu mövqeyimin səbəbləri çoxdur", "Arif bəyə səs verin" çağırışlarını etməsi, artıq həm T.Yaqublunun, həm də Y.Saqıqlının tərəfdarları arasında çaxnaşma yaradıb. Hər iki başqanlığa namizədlər belə bir çağırışı seçki ənənələrini pozulması, həmçinin, başqan olmasına rəğmən, İ.Qəmbərin partiyanın işlərinə müdaxilə etməsi kimi qiymətləndiriblər. Hətta bununla bağlı qurultayda məsələ qaldıracaqlarını, lazım gələrsə, qurultayın işini və başqanlıq seçkilərini boykot edəcəklərini də istisna etməyiblər. Bununla bağlı hər iki tərəfin adamları sosial şəbəkələrdə müəyyən eyhamlar vurmağa başlayıblar.

## İsa Qəmbər əvvəlki qurultaydakı planını bu dəfə də işə salır

Yeri gəlmişkən, müsavətçilərin öncəki qurultayında yaşanan hadisələr, baş verən istefalar və narazılığın səli-küylü ittihamlarını da xatırlatmaq olar. Məsələn, Müsavatın əvvəlki qurultayında başqanlığı uğrunda yarış son anda, digərləri istisna olmaqla, A.Hacı və İqtisadçı Qubad İbadoğlu arasında getmişdi. Həmin vaxtda da İ.Qəmbər A.Hacınlı dəstəkləyirdi. Hətta bəyan etmişdi ki, onu istəyən A.Hacınlıya səs versinlər və s. cüzi fərqlə A.Hacınlının qalib gəlməsindən sonra partiya, faktiki olaraq, iki hissəyə parçalandı, Q.İbadoğlu tərəfdarları ilə birlikdə Müsavatı tək etdi və hazırda "Demokratiya və Rifah" hərəkatına rəhbərlik edir. Köhnə müsavətçilərin də əksəriyyəti həmin hərəkatda yer almaqdadırlar. Habelə, Tural Abbaslı və başqaları da müxtəlif adda siyasi təşkilatlara parçalanaraq, Müsavat partiyasından istefaya getmişdilər.

## Eks-başqanın məqsədi nədir?

Baş verənlərdən, həm də belə bir nəticəyə gəlmək mümkündür ki, İ.Qəmbər, çox yəqin ki, əvvəlki planını işə salıb, partiyayı parçalamaq, zəiflətmək məqsədini daşıyır. Onun bu məqsədi arxasında dayanan reallıq isə budur ki, o, bir neçə dəfə başqan olmayacağı, Müsavata rəhbərlik etməyəcəyini bəyan etsə belə, həmin bəyanatlar, sadəcə, formal xarakter daşıyır. Əslində isə, İ.Qəmbərə elə bu lazımdır. Daha dəqiq desək, A.Hacınlıya guya dəstək göstərməklə, partiya daxili narazılıqları artırmaq, bu vasitə ilə özünü yenidən başqanlığa kreslosuna geri döndərmək. Hər halda, İ.Qəmbərin siyasət arenasında olduğu bütün dövrlərdə onun müxalifət düşərgəsində bənzər gedışlər edib, parçalayıcı mövqeyə sahib olması yaddaşlarda qalır. Beləliklə, Müsavat partiyası həm qurultay və həm də parçalanma arəfəsindədir.

İnam HACIYEV

Rövşən RƏSULOVA







## YAP Binəqədi rayon təşkilatı gənclərlə görüş keçirib

**Yeni Azərbaycan Partiyası Binəqədi rayon təşkilatı Azərbaycan Əmək və Sosial Münasibətlər Akademiyasında partiyanın üzvü olan tələbələrlə görüş keçirib. Görüşdə YAP Binəqədi rayon təşkilatı gənclər birliyinin fəaliyyəti, qarşıda duran vəzifələr, gənclərin ictimai-siyasi fəallığının artırılması, Azərbaycan gənclərinin tutduğu mövqe və digər bir sıra məsələlər ətrafında geniş fikir mübadiləsi aparıldı.**

Tədbiri giriş sözü ilə açan Azərbaycan Əmək və Sosial Münasibətlər Akademiyasının prorektoru Fərhad Möhbəliyev Yeni Azərbaycan Partiyasının ictimai-siyasi həyatda mühüm rolundan danışıraq, ölkədə hakim partiya olduğunu bildirdi.

Görüşdə YAP Binəqədi rayon təşkilatının sədri Ramiz Göyüşov Yeni Azərbaycan Partiyasının Ümummilli Lider Heydər Əliyev tərəfindən 1992-ci il noyabrın 21-də ölkəmizin ağır sınaqlara məruz qaldığı dövrdə yaradıldığını qeyd edib və keçirdiyi keçməkeşli tarixdən danışdı. Rayon təşkilatının sədri YAP-ın Cənubi Qafqazın ən böyük partiyası olduğunu, hazırda partiya üzvlərinin sayının 750 minə yaxın olduğunu bildirdi. Nəticə partiyanın dövlətin və cəmiyyətin davamlı inkişafına daim xidmət etdiyini, partiya üzvlərinin cəmiyyətin siyasi həyatında mühüm rol oynadığını vurğuladı. YAP Binəqədi rayon təşkilatının fəaliyyəti, həyata keçirdiyi tədbirlər və qarşıda duran vəzifələrlə bağlı ətraflı məlumat verdi.

Tədbir zamanı çıxış edən Azərbaycan Əmək və Sosial Münasibətlər Akademiyasının tələbələri, rayon təşkilatının gənclər birliyinin fəalları çıxış edərək, ölkəmizdə həyata keçirilən uğurlu gənclər siyasətindən və bütün sahələr üzrə gənclərin hərtərəfli inkişafı istiqamətində həyata keçirilən məqsədyönlü islahatlardan danışdılar. Çıxışçılar gənclər birliyinin fəaliyyətinin uğurlu olduğunu qeyd etdilər.

Sonda gənclər də, öz növbəsində, bu cür görüşün təşkil edildiyinə və onlarla birgə qarşılıqlı maraq doğuran məsələlər ətrafında fikir mübadiləsinin və diskussiyanın aparıldığına görə təşəkkürlərini bildirdilər.

Zümrüd BAYRAMOVA

### ELAN

Azərbaycan Dövlət Pedaqoji Universitetinin Təsviri incəsənət müəllimliyi ixtisası üzrə I kurs tələbəsi Quliyeva Rəhimə Faiq qızının tələbə bileti itdiyi üçün etibarsız sayılır.

X X X

Azərbaycan Dövlət Pedaqoji Universitetinin Tarix ixtisası üzrə II kurs tələbəsi Məmmədov Elgün Elnur oğlunun tələbə bileti itdiyi üçün etibarsız sayılır.

X X X

ADPU-nun "Filologiya" fakültəsinin IV kurs tələbəsi Rəhimova İlahə Elbrus qızının adına verilmiş tələbə bileti itdiyi üçün etibarsız sayılır.

**Baş redaktor:**

**Bəhrüz Quliyev**

**Baş redaktorun müavinləri:**

**Valeh Məhərrəmli  
Fətulla Həsənov**

**Ünvanımız: Bakı şəhəri,  
Üzeyir Hacıbəyov  
küçəsi, 66.**

**Şəhadətnamə: № 022492**

**http://www.ses-news.az**

**http://www.sesqazeti.az**

**E-mail: ses@sia.az**

**Tel:598-33-90 Faks:493-11-62**

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" nəşriyyatında çap olunur. Qəzetdə AzərTAc, SİA və AZADINFORM informasiya agentliklərinin məlumatlarından istifadə olunur.

**Qəzet bazar və bazar ertəsindən başqa hər gün nəşr olunur**  
**Tiraj: 4600**

# SƏS

*Son səhifə*

*10 oktyabr*

## Mbappe Türkiyə millisinə qarşı oynamayacaq

**“Paris Sen-Jermen”** futbol klubunun hücumçusu Killian Mbappe Fransa millisinin heyətinə daxil edilməyib. Fransa Futbol Federasiyasının saytında yer alan məlumatda deyilir ki, buna hücumçunun zədəsini tam sağalda bilməməsi səbəb olub. İyirmi yaşlı hücumçu “Avro 2020”nin seçmə mərhələsi çərçivəsində oktyabrın 11-də İslandiya, oktyabrın 14-də isə Türkiyə ilə matçları buraxacaq. Xatırladaq ki, K.Mbappe Fransa çempionatının üçüncü turunda “Tuluza” ilə oyunun 66-cı dəqiqəsində zədələnib.



## Sərbəst güləş üzrə Azərbaycan millisi Dağıstana yollanıb



Oktyabrın 28-dən noyabrın 3-dək Macarıstanın paytaxtı Budapeştdə 23 yaşadək güləşçilər arasında dünya çempionatı keçiriləcək. Azərbaycan Güləş Federasiyasının məlumatında deyilir ki, mundiala daha yaxşı hazırlaşmaq məqsədilə sərbəst güləş üzrə müvafiq komandamız oktyabrın 9-da Dağıstana yola düşüb. Məşqçilər Zəlimxan Hüseynov və Arif Abdullayevin rəhbərliyi altında oktyabrın 23-dək Mahaçqalada yerli komanda ilə birgə davam edəcək təlim-məşq toplanışında 13 güləşçi yer alıb. Hazırlıq prosesinin ilk günlərindən məşqlərdə İslam Bazarqanov (57 kq), Əsgər Məmmədliyəv (61 kq), Turan Bayramov, Sabir Cəfərov (hər ikisi 65 kq), Əşrəf Aşurov, Davud İbrahimov, Cəbrayıl Hacıyev (hamısı 70 kq), Murad Süleymanov (74 kq), Rəşad Yusifli (79 kq), Hacımurad Məhəmmədsəidov (86 kq) və Şamil Zubairov (92 kq) iştirak edəcəklər. Həftəsonu Yakutskda keçiriləcək Dmitri Korkin Memorialında çıxış edəcək Hacımurad Hacıyev (74 kq) və Abubakr Abakarov (79 kq) isə turnir başa çatdıqdan sonra təlim-məşq toplanışına qoşulacaqlar.

## “Barselona” ŞOKDA: Dembele “El Klassiko”nu buraxacaq!

**“Barselona”**nın fransalı hücumçusu Usman Dembele İspaniya La Liqasının 10-cu turunda “Real”la keçiriləcək matçı buraxacaq. “Marca” nəşrinin yazdığına görə, İspaniya Futbol Federasiyası gözlənilmədi kimi Dembeleyə 2 oyunluq cəza verib. Buna səbəb onun “Sevilya” ilə matçda baş hakim Antonio Mateu Lahozu təhqir etməsi olub. Nəticədə Usman La Liqanın 9-cu turunda “Eybar”la, 10-cu turunda “Real”la matçlarda iştirak etməyəcək. Qeyd edək ki, “Barselona” - “Real” görüşü oktyabrın 26-ı keçiriləcək.



## Əliyar Ağayev Farer adaları-Rumıniya oyununu idarə edəcək

Futbol üzrə “Avro 2020”nin seçmə mərhələsi çərçivəsində keçiriləcək Farer adaları-Rumıniya oyununu FIFA referisi Əliyar Ağayev idarə edəcək. AFFA-nın məlumatında deyilir ki, Ə.Ağayevə Zeynal Zeynalov və Akif Əmirəli kömək edəcəklər. Dördüncü hakim funksiyasını Rəhim Həsənov yerinə yetirəcək. Farer adaları-Rumıniya oyunu oktyabrın 12-də Torşava şəhərində keçiriləcək.

## “Zirə”nin yeni baş məşqçisi açıqlanıb

“Zirə”nin yeni baş məşqçisi məlum olub. Klubun saytında yer alan məlumatda deyilir ki, paytaxt təmsilçisini Zaur Həşimov çalışdıracaq. Bu gün klub rəhbərliyi ilə mütəxəssis arasında görüş keçirilib və razılıq əldə olunub. O, bu vəzifədə dünən istefaya göndərilən Samir Abasovu əvəzləyib. Zaur Həşimovla mövsümün sonuna qədər müqavilə imzalanıb. Yeni baş məşqçi artıq səhərdən işinə başlayacaq.